

لېونى سندرې

لائق زاده لائق

دا چې دومره ضد کوي، ځان له مانه بېلوي
لېو د زړه نه تپوس وکړه، ما به څنگه هېروي

لېونۍ سندرې

(شعري مجموعه)

لايق زاده لايق

قيصه د لېونتوب مې ځكه پټه پاتې نشوه
چې مينه لېونۍ شوه، نو "سندرې لېونۍ" شوې



دغه کتاب

نوم : لېونی سندري

ليکوال : لایق زاده لایق

چاپ کال : 2007 اگست

شمېر : 1000 (یوزر)

کمپوزینگ : ذبیح شفق

خوروونکی : د پښتونخوا د پوهنې دېره – پېښور

چاپونکی : ضیا سنز پرنټرز، پېښور. فون 2580176

بیه : مجلد (130) روپۍ

غير مجلد (100) روپۍ


د موندلو درکونه:

- یونیورسټی بک ایجنسی، خیبر بازار، پېښور
- دانش کتابتون، دهکی نعلبندي، قصه خواني بازار پېښور
- او ددې ترڅنګه:
- د کتابونو ټول لور دوکانونه



لايق زاده لايق

www.sikaraam.com



زه دا خپلې "لېونۍ سندرې" د لوئې پښتونخوا د لومړي ليکوال ښاغلي کبير ستوری
زوی ښاغلي نصير خان ستوري ته ډالۍ کوم. هاغه نصير خان ستوري ته لکه چې
د نورو وروڼو ورته د پښتو، ننگ او غېرت پالنه د عظيم پلار نه په ميراث کښې
پاتې ده.

"لايق زاده لايق"

زه هغه پېژنم

هغه د خپلې مور کشره زوړه و، ځکه نو ډېر نيازبين وو. په وړه وړه خبره به مرور شو او تر هاغې به نه پخلا کېدو چې ترڅو به ئې ضد پوره شوئ نه وو، خو مور ئې د لوتو کور بنځه وه، هغه به د خپل بچي په ټولو معصومو جذبو پوهېده. زر به ئې ځان ته راجوخت کړو، د مور د غېږې تودوالي به هغه ټکور ټکور کړو. هغه به په مينه مينه د خپلې مور سترگو ته وکتل، مور به په دواړه مخه ښکل کړو او دغه رنگ به معصوم ضد په خدا کښې بدل شو.

هغه چې کله ورمه قدم اخيستو، نو مور ئې ډېره زياته خوشحاله وه، په ټول کلي کښې ئې "خواره ککړي" وېشل. د هغوی په کور کښې "اجمينه ترور"، "موتی-ترور" گرمې گرمې گرځېدې او "زر بي بي ترور" خو به ورکښې د خوشحالي نه چورلکونه اوخوړل، ځکه چې د مودو مودو راسې ئې ددغه کور نمک خوړلې وو. د زنانه و ترڅنگه په کور کښې کارکوونکي سړي هم خوشحاله وو. "دراني کاکا" چم گاوند ته زېري وړل او "گل بشر کاکا" خپل "ماشوم نائيک" په اوږه اخيستې وو. د هغه مور د "مور پندۍ بابا" لور وه، د باباخېلو د کورنۍ دغه حيا په خپل خاوند ډېره گرانه وه، ځکه چې که يو خوا ئې د ژوند ملگرې وه، نو بل خوا ئې د خپل سکه ماما لور وه. په ټول کلي کښې دا خبر خورېدو چې د مور پندۍ د بابا ممسي ورمه قدم اخيستې ده.

او بيا چې کله دغه قدم په منډو کښې بدل شو، نو هغه به په لارو کوڅو کښې د ملگرو سره لوبې کولې، د خپل مزاج ترمخه به ئې هره خبره خپل حق گڼلو، ملگرو ته ئې د پلار خوي هم معلوم و او د مور غصه هم، ځکه نو د هغه نازونه به ئې وړل. هغه به کله کله ټول ملگري راغونډ کړل کور ته به يې راوستل. په مور ئې د خپل زوی ملگري گران وو، گرمې گرمې پراتې به يې ورته پخولې او دغه رنگ د غرونو په لمن کښې دغه ساده باده مينې د اظهار نوي چلونه زده کول.

هغه چې د پېنځه و کالو شو، نو مور ئې د نري رنځ بيماره شوه. په دغه ورځو شپو کښې د نري رنځ علاج نه و، چې څنگه وختو نو اړخونه بدلول نو د هغې ناروغتيا سببوا کېده او چې د بيمارۍ په حال کښې به ئې خپل ماشوم زوي ته وکتل، نو په سترگو کښې به ئې غټې غټې اوښکې راغلې. هغه به ورته په معصومه ژبه اووئ: "مورې ته خو ژاړې دا ولې؟" مور به ورته سلگو اونيوه ورته به

ئې اووئ: "ما خو نه دي ژړلي" ددې سره به ئې اوښکې پټې کړې، خو د هغې په مخ به دا خبره واضحه لوسته کېده، چې هغه په ژوند نور اتبار نه لري او د نيازبين زوی د سبا غم ئې نوره هم زوروي. ډلې ډلې خلق د هغې پوښتنې له راتلل، په کور د غم لړې راخوړېدې او بيا... او بيا چې يوه ورځ هغه د کور نه باهر د خپلو ملگرو سره لوبې کولې، نو وئې کتل چې هرڅوک د هغوی کور ته منډې وهي. هغه وارخطا شو، لوبې ئې پرېښودې، په منډه منډه کور ته ورغ. په کور کښې د چم گاوند ښځې جمع وې، هغه چغې کړې "مورې" او بيا چې د مور کټ ته ورغ، نو مور ورته په

اخي نظر اوکتل، بچی ورته آوازونه کول، خو د مور په خوله ئې ځواب نه راتلو. هغې خپل بچي ته کتل، په سترگو کښې ئې اوښکې الول کېدې، هغه بې اختیاره د مور په سينه سر کېښودو او چې مور ئې په سر لاس رابښکو، نو بيا د مينې دغه مزی شلېدلې وو.

هغه د کلی هرې ښځې ته په سلگو سلگو وئيل، چې زما مور خبرې ولې نه کوي؟ خو چا هم هغه له جواب نشو ورکولې. په ټول کلي کښې خبر خور شو، چې د "مور پنډې بابا" لور مړه شوه. د مور د مرگ نه پس به هغه يواځې يواځې ناست وو، مشر ورور او خور به چې ورته څه خبره اوکړه، نو هغه به په ژړا گوتې پورې کړې او په ژړا کښې به ئې وئيل، چې "زما مور مړه شو او اوس به ئې تاسو برابر کړي وئ." ددې سره به هغوی هم سلگو اونیول، خو په خوله ئې هېڅ نشو وئيل. د هغه پلار به چې کور ته راغی او د خپلې مينې دغه جاله به ئې تاله واله اولیده، نو غريو به اونیوو. په خوله به ئې څه اونه وئيل خپل درې واړه یتیمان به ئې سينې ته راجوخت کړل او چې کله به ئې برداشت اونکړه شو، نو په بق بق به ئې وژړل. هغه به ځان د پلار په سينه پورې جوخت کړی وو او د پلار په مخ به ئې اوښکې لږې لږې کېدې.

هونبیاران وائي، چې وخت د هرڅه نه ښه معالج دے، زخمونو خولې ورکولې او فطرت پرې د صبر په لگولې. هغه يو ځل بيا د ژوند په رنگونو کښې وړک شو، د خپلو ملگرو سره ئې لوبې شروع کړې او بيا چې کله پلار په سکول

کښې داخل کړو، نو د هغو د کتابونو سره نه لگېده.

د کوره نه به د سکول په بهانه اووتو او ټوله ورځ به يا لينده په لاس په مقبرو کښې گرځېدو او يا به ئې د سيند په غاړه ټوله ورځ تېره کړه.

يوه ورځ لينده په لاس په مقبره کښې په مرغو پسې گرځېدو چې ناڅاپي ورله چا په مخ يوه درنه خپره ورکړه. د هغه په سترگو تياره خوره شوه، خو چې کله ئې مخامخ اوکتل، نو هلته د سکول هېډ ماستر حضرت احمد ولاړ وو. د هغه په مړۍ کښې ژړا اونخته او د هاغه ځان نه ئې منډې کړې.

د سکول نه پتېدل د هغه معمول وو، خو د "حضرت احمد" هېډ ماستر خپېرې د هغه سره وېره ملگرې کړه او بيا چې کله پېنځم ته اورسېدو، نو د ژمي د چھتيانو کار ترې هېر وو. چھتيانې پوره شوې، ملگری ئې سکول ته روان شول او هغه پلار ته بهانې شروع کړې. کله د خټې د درد بهانه، کله د سر د درد بهانه او کله نور څه او چې کله ئې پلار په چالاکی پوهه شو، نو په زور ئې سکول ته بوتلو او استاد ته ئې حواله کړو.

په دغه ورځو شپو کښې استاذان د بچو په تربيت هم پوهېدل او د هغوی په لارخونده کښې ئې د چل ول نه کار هم نه اخيستو، ځکه نو هغه ته داسې زبردسته سزا ورکړه چې يو دوه ئې ترې خطا کړل.

اوس هغه پوهېدو چې کور کښې دې بهانې ختمې دي، نو په نره ئې سبق ته زړه ورکړو، چې څنگه څنگه د هغه سکول ته د تگ لارې ته راتلو، نو ورسره د هغه د سبق سره مينه سيوا کېده. هغه به د خپلو ملگرو سره اوس د سبق خبرې کولې، چې څنگه څنگه ئې د ځوانۍ په درشل

قدم ايښودو، نو د خپل ناقراره فطرت احساس ورته کېدو. هغه چې چرته حُسن اوليدو، د زړه د تل نه ئې ورسره مينه اوکړه، ځکه چې د هغه په ذات کېنې محرومې موجودې وې، هغه ددغه محرومۍ په تکميل پسې د هر چا سترگو ته کتل او هم دغه سترگې وې، چې ايله د څوارلسو کالو په عمر کېنې ئې هغه ته د شعر ليکلو هنر اوښودو.

هغه به گډوډ شعرونه اوليکل او چې ملگرو ته به ئې واورول نو هغوی به ورسره د لاسونو ټټا ملگرې کړه. دغه مينې هغه ته نوره حوصله ورکړه او دغه حوصلې ورته د نورو ښکلو سترگو د لټون لارې پرانستې. هغه څو څو ځله د بنائستونو په قيد کې بندي شو، خو د خپل ناقراره فطرت له وجې ئې کله هم په داسې قیدونو کېنې زيات وخت تېر نه کړو او بيا چې کله هغه لسم پاس کولو نو شاعري ئې ځوانه شوې وه. د سکول نه پس کالج او د کالج نه پس يونيورسټي. هغه ته د ژوند ډېر رنگونه اوښودل. هغه به چې څنگه د کاميابۍ په نوي درشل قدم کېښودو، نو پلار به ورته اول خوشحاله شو او بيا به ئې ورته په سترگو کېنې اوښکې راغلې. هغه به ورته اووئ "دا دا ستاسو په سترگو کېنې هر وخت داسې اوښکې ولې راځي؟" پلار به ورته صرف دومره اووئ، چې: "بيچ که نن دې مور وې څومره به خوشحاله وه؟" د مور د نشست والي احساس به هغه هم غمجن کړو. خو، بيا به ئې زړه صبر کړو.

ژوند وړاندې لاړو، هغه د بچو پلار شو، د هغه ترجيحات بدل شول. د کاميابو ډېر لومړي سفر ئې اوکړو. د شاعرۍ غږ ئې ټول وطن ته اورسېدو، د مينې د قيصو نه ئې دنيا خبره شوه. لکه د پرون نن هم مينه کوي، د نورو د جذبو احترام خپل احترام گڼي. د نفرتونو څخه کرکه کي او چې کله ئې په ذهن باندې تېر وختونه رااوږېږي، د خپل کلي خړ کورونه، د خپل کلي چينې او چنارونه، د خپل کلي واورينې څوکې او د خپل کلي د سيند غورځنگونه، چې رايا د کړي، نو په ذهن ئې سپرلي خواره شي. کله سندرې اوليکي او کله غزلې، په دغه هر ليک کېنې د هغه د ناقراره فطرت هاغه ټولې جذبې ټپه ټپه کېږي، کومو چې هغه ته مينه ښودلې وه. هاغه گلاب گلاب ځواني، هاغه ملالې ملالې سترگې، هاغه نشه نشه بنائستونه اوس هم د هغه د شعرونو سره لوبې کوي او چې کله ئې زړه اودرزوي، نو ورته وائي چې "شابه مونږ اوليکه"، "مونږ خوندي که" هغه دې هرڅه لېونې کړې د، خو په دغه لېونتوب کېنې ښه خوشحاله د. زه ئې دومره قدر پېژنم چې نن پرون په ريډيو پاکستان کوهاټ کېنې د ډاېرېکټر په حيث کار کوي.

د "هغه" د ژوندون هره پاڼه لولم
خو له ځانه خبر نه شوم چې زه څوک يم؟

"ليکوال"

زما "لېونۍ سندرې"

که هرڅو ما د ژوند ډېر پړاوونه اوليدل، خو لا تر اوسه مې نظر تېر تېر دې. زه لا د ځان په لټون پسې وړک وړک گرځم، زما دغه وړک لټون ماته په هر گام د اظهار چلونه ښائي، خو زه نه پوهېږم چې ايا زما دغه بې ترتيبه ليکونه د شاعرۍ په چوکاټ کېښي راځي او که نا؟ ما چې کله د خپلو احساساتو دغه برخه راغونډه کړه نو ورته مې د "ژوند سندرې" اووئ. که هرڅو راسره په دغه فيصله کېښي عقل او شعور ملگرتيا کوله، خو لېونۍ زړه مې دې فيصلې منلو ته تيار نه وو، ځکه چې په دې سندرو کېښي زما "لېونتوب" ټپه ټپه کېدو، چې کله مې د نورو ملگرو ترڅنگه خپل نازولي ملگري ساغر خان خټک ته دا ذکر اوکړو، نو هغه "د ژوند سندرې"، "لېونۍ سندرې" کړې. دا ځکه چې ساغر خان خټک په خپله لېونۍ سادگۍ کېښي د ادراک په رموزو پوهه دې. دغه ادراک اوس هغه ددې جوگه کړې دې، چې په راتلونکو وختونو کېښي به ورته خلق ډاکتر سعادت خان ساغر خټک اووايي. "لېونۍ سندرې" څه دي؟ د ساده باده جذبو ساده باده اظهار دې. دغه اظهار له چې کله زما د پښتنې خاورې ننگيالو او پياوړو هنرمندانو د خپلو آوازونو ښکلا ورکړه، نو بيا زه "زه" پاتې نشوم. هر چا اوپېژندم. دغه هر څه زما د شاعرۍ کمال نه دې، بلکې دا هرڅه زما د فن کارانو د آوازونو د هاغه زمزمو اهنگونه دي، چې په لرو بر کېښي خورېږي. دې زمزمو که يو خوا زه "لايق" کړم نو بل خوا ئې زما د لېونتوب قيصه پټه پاتې نه کړه. زما اورېدونکو، زما لوستونکو ماته احترام راکړو، زما "لېونتوب" ئې خوښ کړو او دغه ډاډ ماته د نورو ليکلو توان راکړ. زه پوره اعتماد لرم چې لکه زما د نورو احساساتو په رنگ به تاسو زما "لېونۍ سندرې" د خپلې مينې په زور نورې هم لېونۍ کړئ. د خپلو ټولو مينه والو د نورې مينې په باور

لايق زاده لايق

ډايرېکټر ريډيو پاکستان کوهاټ

سپټمبر 2007

رابطه: 0334-8267377

اعتراف

بناییری عظمتونه صفتونه وارہ تالہ
خالقہ ذوالجلالہ ، خالقہ ذوالجلالہ
رازق د مخلوقاتو ی بی شکہ با کمالہ
خالقہ ذوالجلالہ، خالقہ ذوالجلالہ

قربان د لہ نام شم پہ ہر خہ کی یکتا ی
د خیال لہ ہر یو حد نہ زما ربہ بالا ی
اشنا دی بنائستونہ کرہ جلال کی لہ جمالہ
خالقہ ذوالجلالہ، خالقہ ذوالجلالہ

دا وارہ کائنات دی ثنا وایی لگیا دی
پہ خیلہ خیلہ ژبہ "اللہ" وایی لگیا دی
بنکارہ د قدرتونہ لور پہ لور دی بی مثالہ
خالقہ ذوالجلالہ، خالقہ ذوالجلالہ

تول ستانہ مدد غواری نبی دے کہ ولی دے
بادشاہ ی لویہ خدایہ ہر شان د ازلی دے
لمن د رحمتونو د خورہ دہ لازوالہ
خالقہ ذوالجلالہ، خالقہ ذوالجلالہ

لایق بہ دی خہ ستایی حمدونہ دی بسیار دی
احدہ پہ یو ذات کی رنگونہ دی بسیار دی
پکار می نور خہ نہ دی خیلہ مینہ راکہ مالہ
خالقہ ذوالجلالہ، خالقہ ذوالجلالہ

"جل جلالہ"

راز

چې غمونه دې سیوا شي نو بس صلی علی وایه
چې تکلیف درباند راشي نو بس صل علی وایه

مایوسي چې دې په ذهن کله کله راخوره شي
چې شکونه گمانونه غلي غلي درسره شي
چې دې وار کله خطا شي نو بس صلی عل وایه
چې تکلیف درباند راشي نو بس صل علی وایه

چې راپېښې درته کله لوئې لوئې حوصلې شي
چې په ژوند درته گرانې د وختونو فیصلې شي
چې دې ساه کله بې ساه شي نو بس صلی علی وایه
چې تکلیف درباندې راشي نو بس صلی علی وایه

چې سوځېږې کله کله د حالاتو په لمبو کې
پرېشانه پرېشانه هر خوا گورې په سلگو کې
چې ملگرې دې سودا شي نو بس صلی علی وایه
چې تکلیف درباندې راشي نو بس صلی علی وایه

دا د هر یو غم علاج دی دا د هر زخم ټکور دی
دا د هر یو روح قرار دی دا د دواړه جذبو شور دی
چې لایقه خوله دوا شي نو بس صلی علی وایه
چې تکلیف درباندې راشي نو بس صلی علی وایه

"صلو علیه واله"

تکميل

بنائست د بنائستونو دے رښتيا علي علي
نيازبين د محمد رسول الله علي علي

تيټېږي ئې عظمت له ازله اسمانونه
پوره ئې شي په ذکر ټول نيمگړي مرادونه
همت ته ئې پسخېږي د ننگيالو غېرتونه

اڅا د امامانو دے اڅا علي علي
نيازبين د محمد رسول الله علي علي

چې کړے ئې په چا باندې يو ځلې خپل نظر دے
گټلے ئې نامه چې په نړۍ کې معتبر دے
وجود ئې سر ترپايه دنانونو سمندر دے

شيندي محبتونه په هر خوا علي علي
نيازبين د محمد رسول الله علي علي

په دغه محبت کې راز د بندگۍ دے
دليل د زندگۍ دے هم جواز د بندگۍ دے
که ناز د زندگۍ دے نياز د بندگۍ دے

تکميل د هر يو ذکر دے مولا علي علي
نيازبين د محمد رسول الله علي علي

ځپلے که حالاتو ډېر لايقه گام په گام يم
عاجز يم مسکين يم ددغه در غلام يم

ولاڙ په احترام وومه ولاڙ په احترام یم

یادومه تل په مینه خپل اقا علي علي
نیازبین د محمد رسول الله علي علي

تعبیر

په هر قدم زه وسعتونه د عرفان لټووم
هر تصور کې تصویرونه د جانان لټووم

ما د "بابا عبدالرحمان" نه قناعت زده کړې
ما د "خوشال بابا" د فکر نه غېرت زده کړې
ما د "حمید بابا" د خیال نه نزاکت زده کړې
د "علي خان" نه مې اظهار د محبت زده کړې

زه په مکان کې فلسفې د لامکان لټووم
هر تصور کې تصویرونه د جانان لټووم

ما د "حمزه" نه فلسفې د دلدارۍ زده کړې
د "قلندر" نه مې قیصه د خوددارۍ زده کړې
د "سمندر" نه مې تپه د بیدارۍ زده کړې
ما د "خاطر" نه رنگینې د شاعرۍ زده کړې

زه په مجاز کې تدبیرونه د وجدان لټووم
هر تصور کې تصویرونه د جانان لټووم

ما د "سایل" نه د احساس نزاکتونه زده کړه
ما د "مجدوب" نه د خوبونو تعبیرونه زده کړه

د "غازي سيال" نه مې د حُسن تفسيرونه زده کړه
ما د "اندېش" نه د ژوندون حقيقتونه زده کړه

د "گران" وينا د جذباتو دبستان لټووم
هر تصور کې تصويرونه د جانان لټووم

هرڅه مې زده کړه خو له ځانه زه خبر نه شومه
لمبه لمبه شومه اېره شومه سره زر نشومه
پاتې کونجکه شوم ارمان دې چې گوهر نشومه
چې لايق نه شومه نو ستا د زړگي سر نشومه

لاپه منزل پسې خاپونه د "کاروان" لټووم
هر تصور کې تصويرونه د جانان لټووم

کربنې

زه شاعريم ستا خندا مې شاعري ده
ستا نازونه ستا ادا مې شاعري ده

ته چې مخ له مانه واړوې خفه شې
ماته نه گورې د ځان سره غصه شې
تانه څار شمه همدا مې شاعري ده
ستا نازونه ستا ادا مې شاعري ده

کله کله چې ما اووينې شرمېږې
وارخطا شې په خبرو نه پوهېږې
دا پښتو او دا حيا مې شاعري ده
ستا نازونه ستا ادا مې شاعري ده

چي دي غوارم د مولانه په سلگو کي
د بېلتون په ناقراره تورو شپو کي
هر يو سوال هره دعا مې شاعري ده
ستا نازونه ستا ادا مې شاعري ده

چي دي کله لېوني لوظونه هېر شي
گومانونه دي د حسن نه چاپېر شي
لېوني دغه سودا مې شاعري ده
ستا نازونه ستا ادا مې شاعري ده

دا چي کرې مولايقه محبت دے
نور څه نه دي ټول د زړونو برکت دے
بڼه پوهېږمه هره ساه مې شاعري ده
ستا نازونه ستا ادا مې شاعري ده

سوال

خير که زه خفه یم خو ياران دي خفه نشي
خدايه دا مې سوال دے يو انسان دي خفه نشي

نشته پروا نشته که په اور مې سوزوي مينه
ټوله ټوله شپه مې بې اختياره زوروي مينه
ما لکه ماشوم په چغو چغو ژړوي مينه

لا دي نور رسوا شم خو جانان دي خفه نشي
خدايه دا مې سوال دے يو انسان دي خفه نشي

زه دې په سلگو کې د چا سترگې يادوم مدام
زه دې چې خيالونو کې عکسونه جوړم مدام
زه دې ټول وختونه په لمبو کې تېروم مدام

هر څه قبلووم خو دوران دې خفه نشي
خدايه دا مې سوال دے يو انسان دې خفه نشي

زه په لېوني زړگي لاس ته کولې شم
لاخو ډېر دردونه په خدا باندې زغملې شم
لاخو طوفانونه په سينه کې ځايولې شم

لادې نور کړېم خو جهان دې خفه نشي
خدايه دا مې سوال دے يو انسان دې خفه نشي

کله مې لايقه خوري هر دم د عاشقانو غم
کله راسره شي ټوله شپه د رقيبانو غم
کله د بې کوره کړېدلو ملنگانو غم

واړه مئينان دي مئينان دې خفه نشي
خدايه دا مې سوال دے يو انسان دې خفه نشي

لټون

هاغه حجرې هاغه گودر څه شو
څه شوې ميلې هاغه اختر څه شو

چې فرشتو به ئې تماشه کولې
چې بنائېستونو به ئې قيصې کولې
هاغه د کلیو مازیگر څه شو
څه شوې میلې هاغه اختر څه شو

چې سادګي حېرانېدله ورته
چې زندګي به پسخېدله ورته
هاغه ټپه ټپه منظر څه شو
څه شوې میلې هاغه اختر څه شو

هاغه خرې پر کچه کچه کورونه
کږې کوڅې ساده ساده کورونه
هاغه "اتن" هاغه "اشر" څه شو
څه شوې میلې هاغه اختر څه شو

داسې تاله واله کړم چا "لایقه"
ولې شوم داسې د خدا "لایقه"
څه شوه پښتو هاغه سنگر شو
څه شوې میلې هاغه اختر څه شو.

بدبختي

په يو کور کې اوسېږو خو د يو بل نه پردي يو
مونږ خومره لېوني يو
لوېږو د بل لاس کې د اغيارو ګوډاګي يو
مونږ خومره لېوني يو
بې سوچه بې دليله
د نورو په ياري کې
په دام د نفرتونو کې پاڅه پاڅه بندي يو
مونږ خومره لېوني يو
په غټو غټو ګورو
وجود مو تاله کېږي
خو بيا هم نه وينېږو بې عمله "مېړني" يو
مونږ خومره لېوني يو
منزل رانه خطا دے
احساس راسره نشته
په تشو ګمانونو باندې ساه اخلو ژوندي يو
مونږ خومره لېوني يو
هله به د سيالۍ شو
چې يو مو "انغرے" شي
چې کور زمونږه يو شي
چې "شکور" زمونږه يو شي
"لايقه" که بېل بېل يو خو د يو نيکه بچي يو
مونږ خومره لېوني يو

ل ر و بر

"کابل" که "پېښور" دے "زابل" که "اشنغر" دے
دا واره په ما گران دي "تیراه" دے که خیبر دے

"مردان" دے که "توبنار" دے "کونړ" که "تنگرهار" دے
که "سوات" که "هزاره" ده "هرات" که "قندهار" دے
"کوهاټ" که "میران شاه" دے "هلمند" دے که "تخار" دے
زما د مینې کور دے "بولان" که "لواغر" دے
دا واره په ما گران دي "تیراه" دے که خیبر دے

که "ژوب" دے که "پشین" دے د خپل تاریخ امین دے
"قندوز" دے که "لغمان" دے په مینه کې رښتین دے
"چمن" دے او که "کوټه" پرې خیال زما رنگین دے
"واڼه" ده او که "ټانک" دے زما د زرګي سر دے
دا واره په ما گران دي "تیراه" دے که خیبر دے

"پغمان" دے او که "دیر" دے زما د خیال تعبیر دے
"چترال" دے که "پکتیا" ده بنائیسټ یې بې نظیر دے
لېمو کې مې غږېږي د "بنو" خپل تصویر دے
د "کرک" خورې دشتې خپل حُسن سراسر دے
دا واره په ما گران دي "تیراه" دے که خیبر دے

هر خوا دې وي اباده چې چرته پښتانه دي
د لوتې بابا نمسي دي له هر چا نه درانه دي
"لايقه" ننگيالي دي زما دي د چا نه دي
د مینې علامت دے حجره ده که گودر دے
دا واره په ما گران دي "تیراه" دے که خیبر دے

شملي

په ما له خپله ځانه گران دي "اورکزي" پښتانه
خواره خواره راباندې لگي "يوسفزي" پښتانه

جگې دې اوسي همېشه د "ختکانو" شملي
د غېرتيانو، ننگيالو او باتورانو شملي
د چا نه کم نه دي غېرت کې "اږيدي" پښتانه
خواره خواره راباندې لگي "يوسفزي" پښتانه

که دي "خليل" او که "مومند" د سيالو سيال نه لري
زما "شينواري" هم په مينه کې مثال نه لري
درانه درانه دي "سدوزي" او "احمدزي" پښتانه
خواره خواره راباندې لگي "يوسفزي" پښتانه

که "بېټنيان" دي که "مروت" دي که "داور" ننگيالي
که "مندوخېل" دي که "کاسيان": دي همه "لوړ" ننگيالي
"وزير" مې خوښ دي هم مې خوښ دي "بنوسي" پښتانه
خواره خواره راباندې لگي "يوسفزي" پښتانه

واړه قامونه چې پراته دي د بابا په وطن
تا له واله "لايقه" دلته کې زما په وطن
اباد دې اوسي ټول ښاغلي توريالي پښتانه
خواره خواره راباندې لگي "يوسفزي" پښتانه

خیبر

دغه "خیبر" دے دا دره د ننگیالو خاوره ده
دا د خودسره سربازانو توریالو خاوره ده

په دغه کانو کې زمونږه د غېرت نښې دي
قدم قدم د لوړ همت او شجاعت نښې دي
دا د "میرویس" د "احمدشاه" د مېړنو خاوره ده
دا د خودسره سربازانو توریالو خاوره ده

په دغه لاره ډېر غاوره سرداران راغلي
کفن په سرباندې سرتېري باتوران راغلي
دا د تاریخ د لویو لویو جنگیالو خاوره ده
دا د خودسره سربازانو توریالو خاوره ده

دلته په هره سادګي کښې وفا لاهېره ده
دلته د مینې په جذبو کې حیا لاهېره ده
دغه د حسن د رنگونو د سیالو خاوره ده
دا د خودسره سربازانو توریالو خاوره ده

په دغه خاوره اغیار کله بلوسېدلې نه شي
دغه عظمت ته عظمتونه رسېدلې نه شي
"لایقه" دا د باوقاره "پښتنو" خاوره ده
دا د خودسره سربازانو توریالو خاوره ده

احساس

دلته د ژوند هر يو مازيگر نظره شوه دے
داسې معلومېږي پېښور نظره شوه دے

دلته خواره شوي هر طرف ته نفرتونه دي
دلته کې ده وېره، دښمني ده، وحشتونه دي
دلته کې ډاکې دي فرېبونه دي قتلونه دي

وينې وينې پروت دے برابر نظره شوه دے
داسې معلومېږي پېښور نظره شوه دے

دلته يتيمان په بازارونو کې نهر گرځي
دلته په انصاف پسې بې وسه در په در گرځي
دلته کې وحشيان په رڼا ورځې بې خطر گرځي

شپې سلگو نيولي دي، سحر نظره شوه دے
داسې معلومېږي پېښور نظره شوه دے

دلته په هر مخ ده پراسراره خاموشي خوره
دلته په هر زړه ده ناقراره مايوسي خوره
دلته په هر ذهن د مودو نه بې حسي خوره

سوچ نظره شوه دے، "نظر" نظره شوه دے
داسې معلومېږي پېښور نظره شوه دے

اوس هاغه خوندونه د "تهکال" او "کابلی" نشته
نه د "صدر" خوند شته هم مزه د "لاهوری" نشته
شته "قيصه خوانی" خو اوس يې هاغه رنگينۍ نشته

"کینٔ" نظره شوم، "کھینہ گھر" نظره شوم دے
داسی معلومپری پینور نظره شوم دے

نه هاغه ياران شته نه حجرې نه محفلونه شته
نه د جونو تپل شته نه ميلې نه گودرونه شته
نه چرته شوخي چرته مستي نه اتونه شته

دلته د رنگونو هر "منظر" نظره شوم دے
داسی معلومپری "پینور" نظره شوم دے

دا د "عابد جان" ¹ او د "سایل" ² د ارمانونو بنار
دا د شنو خالونو، لوپتو او اوربلونو بنار
دا د پسرلو، محبتونو او گلونو بنار

پوهه یم "لایقه" سراسر نظره شوم دے
داسی معلومپری پینور نظره شوم دے

۱۔ بنی اعلیٰ فضل سبحان عابد

۲۔ بنی اعلیٰ رحمت شاه سایل

عقيدت

دا مي دعا ده خدائي دي مكره له نظره

زما نيازبينه پېښوره

په ما خوږه لگي دا ستا هره سندره

زما نيازبينه پېښوره

چې كله سترې سترې راشم
دا ستا په غېږه كې دمه شم
ستا په گردونو او لوگو كې
په غزېدلو پښو اوډه شم
لكه د مور دي مينه ډېره زوروره

زما نيازبينه پېښوره

مانه د خپل كلې هېر شوه
چې ستا لمن ته يم راغله
ما دي بنائيسټ تل په ټپو كې

د زړگي سره د ستايلې
ته څومره خوږ يې د رنگونو جادوگره

زما نيازبينه پېښوره

ستا په خوره وره سينه كې
زما ځواني په نغمو سر ده
هره زره دي په ما گرانه
د تاريخونو نه خبر ده
زه دي "لايق" يم زما جان زما ځيگره

زما نيازبينه پېښوره

د مور د خط ځواب

زما نیازینې نازولې مورې
د وخت بادونو زورولې مورې
یوه لحظه دې هېرولې نه شم
زړه کې مې اوسې زما ښکلې مورې

تا که زما مسافري ژړوي
ما هم دا خپله بې وسي ژړوي

زړه مې راډک شي چې بچي یادوم
د خپل وطن مازیګري یادوم
ناقراري مې لاسېوا شي مورې
چې د خپل کلي پسرلي یادوم

نه په روژه نه په اختر پوهه شوم
نه په سحر او مازیګر پوهه شوم
په سرو لمبو کې مې تېرېږي عمر
په اسوېلو کې مې بادېږي عمر
نه مې خندا نه مې ځواني اولیده
په مجبورو کې مې لوغېږي عمر
زه چې نهر یم پښتونخوا څه کووم
د خود غرضو په دنیا څه کووم

چې شم یوازې په سلګو وژاړم
زه د تقدیر په فیصلو وژاړم
پردي وطن کې تر سحره پورې
غني مولاته په ګیلو وژاړم

چې ته را ياده شي دمه شم مورې
لکه ماشوم غلې اوده شم مورې

ما په دعا کې هر ما بنام يادوه
مورې په مينه مې مدام يادوه
زړه چې له تا نه صبرولې نه شي
دا لېونې دې گام په گام يادوه

خو به ملگرې مې سودا وي مورې
خو به دا سترې ژوند زما وي مورې

نور مې همت د جدایۍ نشته دے
راکې برداشت د تنهایۍ نشته دے
ستا په حیا مې دې قسم وي مورې
بې له تا خوند د زندگۍ نشته دے

دعا کوه چې بېرته بیا راشم
ستا "لايق" تا له په خدا راشم

عبادت

داسې هر چا وئيلي ټولې دنيا وئيلي
هر يو پادري وئيلي پندت ملا وئيلي
چې د ژوندون د نفرتونو نه نفرت مينه ده

بس عبادت مينه ده
مينه زوال نه لري نه لري سيال نه لري
چې محبت ونه کړي هډو جلال نه لري
د هر يو خوب د تعبيرونو حقيقت مينه ده

بس عبادت مينه ده
مينه اغاز د حُسن مينه دے راز د حُسن
دا د بنائيسټ فلسفه اصل جواز د حُسن
په کائناتو کې د مينې "علامت" مينه ده

بس عبادت مينه ده
مينه سکون دے مينه مينه ژوندون دے مينه
هر يو انداز بدلوي داسې تړون دے مينه
ددې حالاتو په لمبو کې صداقت مينه ده

بس عبادت مينه ده
مينه خلا د فکر مينه بقا د فکر
مينه قرار د ذهن مينه بنکلا د فکر
په لېونتوب کې د بخني ضمانت مينه ده

بس عبادت مينه ده
راځه چې مينه اوکړو قيصه شيرينه اوکړو
دواړه يو بل ته اشنا خبره سپينه اوکړو
زما "لايقه" د وختونو ضرورت مينه ده

بس عبادت مينه ده

زړه

نه پوهېدل پېژني نه صبرېدل پېژني
په محبت کې په حساب نه په کتاب دے
زړگے زما خانه خراب دے

همېشه خپله کوي د چا منت نه مني
ورسره څه اوکړمه چې نصيحت نه مني
لېونے ژوند مې ترې ټول عمر په عذاب دے
زړگے زما خانه خراب دے

تا رانه غواړي اشنا هر وخت ضدونه کوي
کله سلگو نیولے کله دردونه کوي
ستا په یادونو کې چې شپه او ورځ غرقاب دے
زړگے زما خانه خراب دے

ما که په ډېره مینه دده رضا کړې ده
خوده په ما پورې تل ډېره خدا کړې ده
چې مې په دومره بې وسۍ کې هم نواب دے
زړگے زما خانه خراب دے

دا چې شاعر شومه زه ټوله گناه دده ده
چې محبت مې کړه دغه سزا دده ده
"لایقه" پوهه چې د حُسن په شباب دے
زړگے زما خانه خراب دے

بغاوت

نه مو خطا کړې ده نه مو گناه کړې ده
د هر رواج نه مو په نره بغاوت کړې ده
مونږ محبت کړې ده

زمونږ فکرونه بدل
زمونږ خیالونه بدل
زمونږ سوچونه بدل
په هر قدم مو د وفا په نوم غېرت کړې ده
مونږ محبت کړې ده

يوو بې پروا لېوني
مونږ د حیا لېوني
مونږ د وفا لېوني
په کانیو زړونو مو بې تاجه حکومت کړې ده
مونږ محبت کړې ده

مونږ نازولي مینه
مونږ پاللي مینه
ځکه مو بنکلي مینه
تل مو د ژوند د نفرتونو نه نفرت کړې ده
مونږ محبت کړې ده

مونږ به دوران یادوي
مونږ به جهان یادوي
مونږ به یاران یادوي
"لایقه" ننګ مو د سرونو په قیمت کړې ده
مونږ محبت کړې ده
www.sikaraam.com

خواهش

په سترگو کې مې ځای کره په لېمو کې مې اووده که
ډېر ستره یم د زړه په درزېدو کې مې اووده که

ما تا پسې جانانه په سلگو سلگو ژړلي
تر نیمو نیمو شپو پورې مې ستا لارې څارلي
احساس کې مې ول ول که په جذبو کې مې اووده که
ډېر ستره یم د زړه په درزېدو کې مې اووده که

دا خلق ټول د مینې د جذباتو قاتلان دي
زما او ستا د گرمو احساساتو قاتلان دي
په اوښکو کې مې ځای که په سلگو کې مې اووده که
ډېر ستره یم د زړه په درزېدو کې مې اووده که

ته گوره د حالاتو سره اُرونه راپسې دي
تهمت په سر ولاړ د پېغورونه راپسې دي
ما پټ که د بنائیت په پلوشو کې مې اووده که
ډېر ستره یم د زړه په درزېدو کې مې اووده که

په هره یوه ساه کې مې ارمان ټپه ټپه که
سینه کې مې د مینې دا طوفان ټپه ټپه که
"لایق" مې د اوربل که زولنو کې مې اووده که
ډېر ستره یم د زړه په درزېدو کې مې اووده که

دُعا

زه به دعا ڪرم، ته هم دعا ڪړه
رب مې دې ستا ڪړي، رب دې زما ڪړه

پوهېږم گرانه، دا جدايي ده
دا پېغورونه، دا رسوايي ده
پټ به ژړېږم، پټه ژړا ڪړه
رب مې دې ستا ڪړي، رب دې زما ڪړه

تا نه خبرېږم، سوځېږې هلته
زه هم يوازې، ڪړېږم دلته
صبر به ڪومه، صبر اشنا ڪړه
رب مې دې ستا ڪړي، رب دې زما ڪړه

ټوله شپه کېنم، په چغو ژاړم
تا په سلگو کې، له رب نه غواړم
مانه دې هېره، ټوله خندا ڪړه
رب مې دې ستا ڪړي، رب دې زما ڪړه

نه صبرېدم شې، نه صبرېدم شم
نه ته راتلې شې، نه زه درتلې شم
دم مجبور و مو، ځونه تبا ڪړه
رب مې دې ستا ڪړي، رب دې زما ڪړه

زه "لايق" ستا ووم، زه "لايق" ستا یم
نه بي وفا ووم، نه بي وفا یم
باور په تا ڪړم، باور په ما ڪړه
رب مې دې ستا ڪړي، رب دې زما ڪړه

مازيگر

بيا لهي راخوڙي، پرېشانه مازيگر دے
زه ستا لارو ته گورمه، جانانه مازيگر دے

د غرونو په سرونو، د نمر سترگه ډوبېږي
مارغان هم ډلې ډلې، ځي جالو ته ستنېږي
شکونه مې زياتېږي، بدگمانه مازيگر دے
زه ستا لارو ته گورمه، جانانه مازيگر دے

پتېږي ستا د کلي، کورونه په لوگو کې
ما دوه سترگې خلور کړې، څوک نه ښکاري کوڅو کې
خوږېږي مايوسياني ورک له ځانه مازيگر دے
زه ستا لارو ته گورمه، جانانه مازيگر دے

په مخ مې رڼې اوښکې، قطار قطار بهېږي
بې صبره انتظار مې، په سترگو کې غږېږي
راځې به کله جانانه بې عنوانه مازيگر دے
زه ستا لارې ته گورمه، جانانه مازيگر دے

ما ټوله دنيا پرېښوه، په نره ستا دپاره
"لايقه" بيا هم پاتې، محروم يم له ديداره
ته گوره څه بې کيفه، بې له تانه مازيگر دے
زه ستا لارو ته گورمه جانانه مازيگر دے

فاصلې

چې دې پاتې په ژړا کړم تا د خلقو د خدا کړم
وايه کوم طرف ته لاړشم په هر ځای کې دې رسوا کړم

دا دې څه وکړه جانانه

دا دې څه وکړه جانانه

اوس د کلي په کوڅو کې زما ستا خبرې کېږي
جوماتونو هم حجرو کې څه بلا خبرې کېږي
هر څوک خپله خپله وايي "ناشنا" خبرې کېږي
د يارانو نه خبرېږم "ناروا" خبرې کېږي
څه گيله به د دنيا کړم په هر ځای کې دې رسوا کړم

دا دې څه وکړه جانانه

دا دې څه وکړه جانانه

ستا خبرې يادوومه اوس مې بله سودا نشته
دا په ما چې څه تېرېږي دې کې ځای د وينا نشته
مينې داسې لېونې کړم په خپل ځان مې پروا نشته
وهم چغې داسې وایم نشته چا کې وفا نشته
کله دا کړم کله دا کړم په هر ځای کې دې رسوا کړم

دا دې څه وکړه جانانه

دا دې څه وکړه جانانه

اوس د ژوند څه مزه نشته بس خو شپې دې سبا کېږي
تنه يې مې د بدن نه د لمبو شان چاپېرېږي
محلونه د ارمان مې رانېرېږي، راغورزېږي
بې صبري چې مې سېوا شي گومانونه مې زياتېږي
تهمتونه دې تباہ کړم په هر ځای کې دې رسوا کړم

دا دې څه وکړه جانانه

دا دې څه وکړه جانانه

زه چې داسې په سلگويم ته به هم نشې خوشحاله
ستا به هم خوبونه ورك شي ته به هم گرځې ملاله
څه به خوند څه به مزه وي چې ستومانه راشې ماله

بل "لايق" به پيدا نه كړې كه زېږې وركړې هر چا له
كه له ځانه دې جدا كړم خو بيا هم درته دعا كړم

دا دې څه وكړه جانانه

دا دې څه وكړه جانانه

تنهائي

مازيگر چې نمر د غرونو پناه كېږي
بې خودي مې د احساس نه چاپېرېږي

تنهائي مې په ساگانو كې ول ول شي
ارمانونه مې په ساندو كې بدل شي
هر يو گام د زندگۍ راته مقتل شي

اميدونه چې مې رو په رو خورېږي
بې خودي مې د احساس نه چاپېرېږي

ټول خوبونه مې لېمو كې شي ټالونه
شي ژوندون مې بې عنوانه حسرتونه
د يقين سره مې مل شي گمانونه

"لېونتوب" مې لېونتوب ته حېرانېږي
بې خودي مې د احساس نه چاپېرېږي

ستا د خیال سره د خیال په نیلۍ ګرځم
چورلکونه خورم په شان د سیلۍ ګرځم
وارخطا د حادثو په بلۍ ګرځم

ستا تصویر راجوړومه خو وړانېږي
بې خودي مې د احساس نه چاپېرېږي

خپل "لايق" د تورو شپو نه رابهر که
يو بندي د زولنو نه رابهر که
يو دليل د فلسفو نه رابهر که

خو به داسې په اوړونو کې لوغړېږي
بې خودي مې د احساس نه چاپېرېږي

غرض

خپل دے که پردے د غرض اوږے دے
دلته هر سږے د غرض اوږے دے

خوڪ كړي فريبونه د يارى په نوم
خوڪ كوي چل ول د فقيرۍ په نوم
خوڪ وهي مالونه د ورورۍ په نوم

روغ هم لېونے د غرض اوږے دے
دلته هر سږے د غرض اوږے دے

خوڪ د سترگو جنګ کې چالاكي كوي
خوڪ په تول پارسنگ کې چالاكي كوي
خوڪ په شړنگا شړنگ کې چالاكي كوي

زور دے که زلمے د غرض اوږے دے
دلته هر سږے د غرض اوږے دے

خوڪ په شاعري کې خپل غرض كوي
خوڪ په فنكاري کې خپل غرض كوي
خوڪ په رښاري کې خپل غرض كوي

"خان" دے که "بالکے" د غرض اوږے دے
دلته هر سږے د غرض اوږے دے

دلته مينه چرته وفا چرته ده
دلته پښتو چرته حيا چرته ده
وايي "لايق" دلته ادا چرته ده

"جان" دے که "لالے" د غرض اوږے دے
دلته هر سرے د غرض اوږے دے

لېونتوب

ستا تصوير مې په سلگو کښې
په سينه پورې نيولې
لور په لور وهمه منډې
وارخطا گرېوان شلېدلې

چې مې خوا ته څوک نږدې شي
تصوير پټ کړم اوږوږنېږم
گمانونه راسره شي
د خپل سيوري نه وېرېږم
شاتو گورمه روان شم
ساه نيولې غلې غلې

لور په لور وهمه منډې
وارخطا گرېوان شلېدلې

کله ودرېږم يو خوا ته
په هوا کړنې راکاږم
د زړگي په آئينه کې
په خدا کړنې راکاږم

کله ځان سره موسکے شم
کله ځان له ژړېدلې

لور په لور وهمه منډې
وارخطا گربوان شلېدلې

چې مې مينه رسوا کېږي
خپل پردې راپورې خاندي
هر څوک ماته گوته نيسي
هر سرې راپورې خاندي
ورته ډېر څه وئيل غواړم
ولې هېڅ نه شم وئيلې

لور په لور وهمه منډې
وارخطا گربوان شلېدلې

څه کانې راباندې شوي
زه پخپله نه پوهېږم
ته هم پټه پټه ژاړې
داسې اورمه خبرېږم
ستا "لايق" يم زما مينې
زه دې نشم هېرولې

لور په لور وهمه منډې
وارخطا گربوان شلېدلې

خريکې

چې مې سينه کې زړگې، کله دردونه کوي
ستا جدائي زما نه، ډېر تپوسونه کوي
زه دې تصوير سره خبرې په بيا بيا کوومه
ځان ته بښېرې کوومه، تاته دعا کوومه

ستا په خاپونو پسې، په گودرونو گرځم
هر يو محفل ته ځمه، په زيارتونو گرځم
د ارمانونو په هر څلي واويلا کوومه
ځان ته بښېرې کوومه، تاته دعا کوومه

زه چې يوازې کېنم، تا په سلگو يادووم
ستا لېونۍ خبرې، تر نيمو شپو يادووم
لار دې څارمه زه آهونه په بيا بيا کوومه
ځان ته بښېرې کوومه، تاته دعا کوومه

کله د سيند په غاړه، فکرونو وړې ناست يم
کله خورو دشتو کې، سوچونو وړې ناست يم
ستا د يادونو په لمبو کې ژوند اشنا کوومه
ځان ته بښېرې کوومه، تاته دعا کوومه

زما په ژوند کې هډو، څه مزه پاتې نه ده
څه اُميد پاتې نه ده، څه اسره پاتې نه ده
په ناخوالي د لېوني زړگي رضا کوومه
ځان ته بښېرې کوومه، تاته دعا کوومه

راشه تپوس مې اوکه، دا جدايي مې وژني
د مايوسۍ په چرو، دا تنهائي مې وژني

هاغه "لايق" يم انتظار دې خامخا کوومه
خان ته بنېږي کوومه، تاته دعا کوومه

خوبونه

د تورو غرونو نه پناه جانانه
اووايه څنگه ئې زما جانانه
لېونې زړه دې تنگوي او که نه
چرې ما هم دريادوي او که نه

اوس چې زما او ستا خبرې کېږي
گرانې د کلي مشران څه وائي
په گودرونو ستا همزولې جوته
اووايه تاته په ايمان څه وائي
مور چې دې کله پرېشانه ويني
تاته په "جي" او په "قربان" څه وايي

درته زما ذکر کوي او که نه
تا په سلگو کې پويه وي او که نه
چې ما او تا به پکې يو بل ليدل
جانانه هاغه پسرلي څنگه دي
چې به ئې زه همېش په کانو وېشتم
د کلي هاغه لېوني څنگه دي؟
چې به يې زمونږه ريباري کوله
هاغه ساده شان گلالي څنگه دي؟

راپسي اوښکې تويه وي او که نه
زما خاپونه ښکلوي او که نه

ته رواجونو په کور کېنولي
زه بې وسې د کلي اووېستمه
ته د حالاتو نه مجبوره شولي
زه غريبې د کلي اووېستمه
چې محبت کړمه رسوا "لايقه"
خپلې نېستې د کلي اووېستمه

زما ارمان دې ژپروي او که نه
درته خوبونه تخنوي او که نه

جانان

زړه مې خوري ټوپونه وارخطا يمه
وايمه رښتيا حالونه وايمه
غږ د لېونۍ مې اورېدلې دے
ماته ئې نن بيا جانان وئيلې دے

پوهه چې په ځان او جهان نه يمه
دغه يو اظهار لېونې کړې يم
اوس چې زه په گټه تاوان نه يمه
پوهه يم اقرار لېونې کړې يم

دا چي د مستي نه په هوا يمه
ورك له خپله خانه خامخا يمه
ضد مې گلالۍ مينې منلې دے
ماته يې نن بيا جانان وئيل دے

دا چي مې سېوا ده د زړگي درزا
خيال کې مې بيا هاغه شوخي ځي راځي
دا چي مې ساه ساه ده د زړگي درزا
سترگو ته مې هاغه مستي ځي راځي

دا چي د خپل ځان سره گويا يمه
دا چي زه هر چاته په خدا يمه
حسن مې په ذهن غورېدلې دے
ماته ئې نن بيا جانان وئيل دے

نن ئې چي په مينه راته وخنډل
ملا د هر رقيب پوهېږم ماته شوه
بيا ئې چي خواږه خواږه راوکتل
لاره د غماز ځونه ميراته شوه

داسې چي "لايقه" بې پروا يمه
کوږ له خياله گرځمه بادشاه يمه
يو تصوير مې زړه پورې نيولې دے
ماته ئې نن بيا جانان وئيل دے

تنهائي

چې پکې ته نه ئې جانانه
زما په دې کلي کې څه دي؟
د زړگي سره بې له تا نه
زما په دې کلي کې څه دي؟

نه مې زړه لگي په سپرلو کې
نه د گلونو په ورشو کې
گرځم يوازې پرېشانه
زما په دې کلي کې څه دي؟

نه مې خوبېږي اتڼونه
نه مې چينې او چنارونه
لار ورکه شوې ده له مانه
زما په دې کلي کې څه دي؟

بلا دې واخلم چې ته لارې
کړې دې د کلي کوڅې شاړې
چې مې د زړه دنيا شوه ورانه
زما په دې کلي کې څه دي

پردي پردي دي بنائستونه
هم دي نيمگري محفلونه
"لايقه" بې د خپل ارمانه
زما په دې کلي کې څه دي؟

جذبې

کېږه له خياله گرځې د مستۍ نه دې قربان شم
زړگه ئې رانه يوړو د ځوانۍ نه دې قربان شم

په غټو غټو سترگو کې د مينې جهانونه
په سپين گلابي مخ د منگرو زلفو ټالونه
خبرې په خوند خوند لکه ورېږي چې گلونه

نادانې د نادانې زندگۍ نه دې قربان شم
زړگه ئې رانه يوړو له ځوانۍ نه دې قربان شم

په سرو سروټکو شونډو کې غاښونه ملغلرې
ستا پوزه محرابي ده جوړه شوې په هنر ئې
ستا غاړه صحرايي ده ځمارونه سراسر ئې

سپړلي درته پسخېږي د شوخۍ نه دې قربان شم
زړگه ئې رانه يوړو د ځوانۍ نه دې قربان شم

باڼه لشي لشي لکه بات کړي نشترونه
پاسته پاسته لاسونه نرۍ گوتې قلمونه
ستا خپې لکه د زرکې د خاړو شان قدمونه

ئې ټوله مينه مينه د راستۍ نه دې قربان شم
زړگه ئې رانه يوړو د ځوانۍ نه دې قربان شم

گلاب گلاب بنائيس دې هم غزل دۍ هم ټپه ده
نشه نشه نظر دې د رنگونو پلوشه ده
"لايقه" د صفت ئې هره ساه دې پښتنه ده

نازینې ملالی د خودداری نه دې قربان شم
زړگې ئې رانه یوړو د خوانی نه دې قربان شم

فیصله

د حُسن تصور به ستا د مخ په ننداره کړم
د مینې هر احساس به ستا له سترگو صدقه کړم

د ژوند د پسرلو نه	رنگونه به راټول کړم
د فکر د ورشو نه	گلونه به راټول کړم
د سترگو د لېمونه	خوبونه به راټول کړم
د زړه د زلزلو نه	دردونه به راټول کړم

دا هرڅه به جانانه ستا خوانی ته غرغره کړم
د مینې هر احساس به ستا له سترگو صدقه کړم

ساگانې به نغمې کړم	چې ستا فکر مې یوسي
سلگۍ به پلوشې کړم	غمونه به پخلا کړم
فکرونه به ډیوې کړم	ټپه چې شوکېرې شي
رانډې فاصلې کړم	په خپلو ژړېدو به

د ستورو خاموشۍ به دې خوانی سره جرگه کړم
د مینې هر احساس به ستا له سترگو صدقه کړم

وختونه به ایسار کړم	چې ته راسره نه یې
رنگین به انتظار کړم	ستا لارو ته به گورم
جانانه تار په تار کړم	گرېوان د محرومۍ به
مستي به درنه زار کړم	شوخي به محبت کړم

"لایقه" رقیبان به د خپل ځان په ویر اخته کړم
د مینې هر احساس به ستا له سترگو صدقه کړم

خاپونه

تصويرونه جوړوومه، تصويرونه وړانوومه
لږ مې پوهه کړه جانانه، تا به څنگه هېروومه؟

کله اوخاند م سپوږمۍ ته، کله ستورو ته گيلې کړم
کله ځان سره گوښېږم، کله سر و هم ښېږې کړم
تېر وختونه يادوومه، رڼې اوښکې تويوومه
لږ مې پوهه کړه جانانه، تا به څنگه هېروومه؟

مازيگر چې د نمر سترگه، ځي له غرونو پناه کېږي
تنه يې مې د زړگي نه، د لمبو شان چاپېرېږي
هر خوا سترگې گرځوومه، ستا خاپونه لټوومه
تېر وختونه يادوومه، رڼې اوښکې تويوومه
لږ مې پوهه کړه جانانه، تا به څنگه هېروومه؟

تا وئيل چې زه به راشم، ته زما لارو ته گوره
زه ننګياله پښتنه يم، خامخا لارو ته گوره
بس کلونه شماروومه، دنيا کله خبروومه
لږ مې پوهه کړه جانانه، تا به څنگه هېروومه؟

زه "لايق" يوازې ناست يم، تېر وختونه مې يادېږي
د خپل کلي چنارونه، گودرونه مې يادېږي
ارمانونه سوزوومه، په سر خاورې بادوومه
لږ مې پوهه کړه جانانه، تا به څنگه هېروومه؟

مور

ته د مينې انتها ئې زما مورې
ماته گرانه له هر چا ئې زما مورې

زه چې كله سترې سترې كور ته راشم
ستا په غېږه كې سر كېدمه دمه شم
د دنيا د هريو غم نه بې پروا زه
تاته گورم په مزه مزه اوده شم

كه زه ستا يم ته زما ئې زما مورې
ماته گرانه له هر چا ئې زما مورې

چې دې لاس كله دعا ته پورته كېږي
نو زما د زندگۍ سوالونه غواړي
په سجده باندې پرته ئې تر سحره
ته زما د كاميابۍ سوالونه غواړي

بې غرضه تمنا ئې زما مورې
ماته گرانه له هر چا ئې زما مورې

چې ناروغه شم نو ډېره وار خطا ئې
په سپين مخ دې ډېر رنگونه الول شي
لاس دې ربي سپېلني راته لوگۍ كړې
چې په زړه كې دې شكونه الول شي

كه دې ساه يم زما ساه ئې زما مورې
ماته گرانه له هر چا ئې زما مورې

که ته نه وئې زما مورې زه به نه ووم
ستا د ذات له برکته زما ځان دے
دا هم ستا د لارښودنې نتیجه ده
چې "لایق" یم هر منزل راته اسان دے

سراسر رڼا رڼا ئې زما مورې
ماته گرانه له چا ئې زما مورې

اعتماد

دا مې باور دے لېونې زړه صبرولې نه شې
ما هېرولې نه شې

بغیر له مانه د چا سترگو ته کتلې نه شې
ما هېرولې نه شې

ډېرې توبې اوباسې ډېر سوگندونه اوخوړې
ځان سره غلي غلي ډېر قسمونه اوخوړې
خو محبت په نفرتونو بدلولې نشې

ما هېرولې نه شې

کوي چې ستورو سره تر نیمو شپو خبرې
څه په ژړا خبرې څه په سلگو خبرې
خو څه خبرې دې په شونډو راوستلې نه شې

ما هېرولې نه شې

چې درته ياد شمه زه نو ستا شي مل غمونه
کله سوچونه کوي کله چيچې نوکونه
واردې خطا شي سمه ساه هم اخيستلې نه شې

ما هېرولې نه شې

که ډېر وختونه تېر شي بيا به هم ما يادوي
خپل لېونې "لايق" به په هره ساه يادوي
بله نامه دې د زړگي په سر ليکلې نه شې

ما هېرولې نه شې

ډيوې

په مخ مې رنې اوښکې گرمې گرمې بهېدلې
چې ته مې يادولې
خيري مې خپل نصيب ته په سلگو سلگو کولې

چې ته مې يادولې

وئيلې درته نشم خه گرانه جدايي وه
خوره مې په خيالونو جانانه تنهايي وه
ډيوې مې ستا په طمع تر سحره بلولې

چې ته مې يادولې

راتلل چې مې زړگي ته شکونه، گمانونه
ستا غم به رانه تاو کړه تاوده تاوده لاسونه
قسم مې دې په خداي وي که د خياله مې وتلې

چې ته مې يادولې

ولاړ چې ستا په طمع زه کله وم جانانه
دنيا مې لېونتوب ته رښتيا وه حق چېرانه
لمبې د جدایۍ مې له بدنه تاوېدلې

چې ته مې یادولې

ستا نوم به مې په شونډو خاموشه شان تپه شوه
د مینې هره ساه به د حُسن پلوشه شوه
جذبې به مې "لایقه" ارمانونو تخنولې

چې ته مې یادولې

تپوس

دا چې دومره ضد کوي ما له ځانه بېلوې
لږ د زړه نه تپوس اوکړه ما به څنگه هېروي؟

چې خوبونه دې لېمو کې تر سحره ازغي کېږي
ستا خیالونو ته به راشم هره ساه به دې لنډېږي
يو تصوير به جوړوي يو تصوير به وړانوي
لږ د زړه نه تپوس اوکړه ما به څنگه هېروي؟

چې زما څوک تپوس وکړي کله ستا نه په محفل کې
سرې لمبې به دې شي پورته يه جانانه په گوگل کې
ته به اوښکې پټوي بهانې به جوړوي
لږ د زړه نه تپوس اوکړه ما به څنگه هېروي؟

مازيگر کې راخوره شي
www.sikaraam.com

تنه‌ايي چې دې په ذهن

هر سکون به درنه لار شي هر گمان به درسره شي
مخ او سر به شوکوي بس هم ما به يادوي
لږ د زړه نه تپوس اوکړه ما به څنگه هېروي؟

* * *

تانه څار شمه "لايقه" لپوني خويونه پرېږده
لوتل آزار به درپسي شي دا فضول ضدونه پرېږده

مينه څله زوروي
غم مې ولې زياتوي
لږ د زړه نه تپوس اوکړه ما به څنگه هېروي؟

پوښتنې

خفه خفه گرځې له مانه په تا څه شوي دي
حال راته اووايه جانانه په تا څه شوي دي

هېڅ نه پوهېږم د زړه سره چې گناه مې څه ده
غلطي مې څه ده خبر نه يم خطا مې څه ده
هره خبره کوي ورانه په تا څه شوي دي
حال راته اووايه جانانه په تا څه شوي دي

شوخي دې څه شوه مستي څه شوه خداگانې څه شوې
نازونه څه شو نڅرې څه شوې اداگانې څه شوې
زما د ټول عمر ارمانه په تا څه شوي دي
حال راته اووايه جانانه په تا څه شوي دي

زړه مې راډك شي كله كله چې زه تا يادوم
هاغه خوږې خوږې خبرې دې بيا بيا يادوم
بلا دې واخلم زما ځانه په تا څه شوي دي
حال راته اووايه جانانه په تا څه شوي دي

زه خو هم ستا هاغه "لايق" يم بدل نه يم
بغير له تا نه زما مينې مكمل نه يم
ولې يې داسې بدگمانه په تا څه شوي دي
حال راته اووايه جانانه په تا څه شوي دي

امكان

ته چې زلفې په رخسار دانه دانه كړې
پېغلتوبه لېونۍ به زمانه كړې

خامخا به بلا سترگې درپسې وي
چې د ښكلو ښكلو سترگو ياران كړې

ستا نازونه مكېزونه اداگانې
الول دې په لېمو كې خنداگانې
لور په لور د تورو زلفو خوشبويانې

هر نظر په يو نظر كې مستانه كړې
پېغلتوبه لېونۍ به زمانه كړې

چې موسکۍ شي بنکته بنکته غلې گوري
سري لمبي د بنائستونو کړې راپوري
تانه خار شمه رښتيا د سپوږمۍ خور ئې

خومره خوند کوي چې جوړه بهانه کړې
پېغلتوبه لېونۍ به زمانه کړې

ناقراره شان مستي لرې خوانۍ کښې
قيامتونه دې پټ کړي په شوخی کښې
ثاني نه لرې په ټولې دنياگۍ کښې

ستا "لايق" يم گلې ما به ديوانه کړې
پېغلتوبه لېونۍ به زمانه کړې

جذبې

زما ساده جانانه	په مينه راته گوره
قربان شمه له تانه	په مينه راته گوره

چې ستا مينه زما شوه	قبوله مې دعا شوه
خوبونه مې رښتيا شو	رنگينه مې دنيا شوه
خفه نشې له مانه	په مينه راته گوره
قربان شمه له تانه	په مينه راته گوره

رنگونه تماشي کړي	گلونه تماشي کړي
وختونه تماشي کړي	زمونږ د پاكي مينې
په مينه راته گوره	مونږ کم نه يو له چانه
په مينه راته گوره	قربان شمه له تانه

وفا دې ټکورونه	خندا دې قيامتونه
کاته دې تندرونه	په زړه مې رسا لگي
په مينه راته گوره	لوگه دې له حيا نه
په مينه راته گوره	قربان شمه له تانه

زما په تن کې ساه يې	زه ستا يم ته زما يې
چې ته رانه جدا يې	"لايقه" يم نيمگړې
په مينه راته گوره	تا غواړم د مولانه
په مينه راته گوره	قربان شمه له تانه

انداز

وهې په زنه شنه خالونه
مستي ستا هر انداز بدل دے

يو دې شوخي ده په خندا کښې
بل قيامتونه په ادا کښې
اخلې په چل چل قدمونه
مستي ستا هر انداز بدل دے

خواړه خواړه چې راته راگورې
درنه لوگه د سپوږمۍ خوري

کوي نازونه مکېزونه
مستي ستا هر انداز بدل دے

ستا د مستي خبرې کېږي
ستا د ځواني خبرې کېږي
درېسي نشي نظرونه
مستي ستا هر انداز بدل دے

بې غمه گرځې بې پروا يې
خو د "لايق" په تن کې ساه يې
چې وايي نخلې ازارونه
مستي ستا هر انداز بدل دے

پرون

رانه به هېر وو سحرونه ماښامونه
مونږه چې دواړه ماشومان وو
نه خودغرضي وه، نه دھوکې، نه فرېبونه
مونږه چې دواړه ماشومان وو

مونږ به قيصې کړې د دېوانو
د بڼاپېرو او د پېريانو
تر نيمو شپو پورې به نه راتله خوبونه
مونږه چې دواړه ماشومان وو

په وړه خوله وړې خبرې

راته دي يادي ستا سندرې
هم په نکرېزو باندې سره واړه لاسونه
مونږه چې دواړه ماشومان وو

کله کوڅو کې چندروگانې
کله گودر کې خنداگانې
کله په ونو کې کاره واړه ټالونه
مونږه چې دواړه ماشومان وو

لکه د خوب لیده وو تېر شو
خواړه د مینې مو گنډیر شو
"لايقه" هاغه ورځې بیا بیا یادومه
مونږه چې دواړه ماشومان وو

دهوکې

یارانو د هوکه راکړه دوستانو د هوکه راکړه
د ژوند په لاره ډېرو اشنايانو د هوکه راکړه

د لاسه له ملگرو، رسوا ومه رسوا شوم
بدنام شومه په کور کې، د کلي د خندا شوم
ښاريانو د هوکه راکړه هندکيانو د هوکه راکړه
خبر له ځانه نه شومه سواتيانو د هوکه راکړه

هغوی مې زړه سوری کړو، په چا مې چې اتبار وو
هغوی راسره اوکړه، چې سر مې له چا څار وو

خوبانو دھوکہ راکړه ګلانو دھوکہ راکړه
پردو ته به څه وایم چې خپلوانو دھوکہ راکړه

له خټه چا حلال کړم بنکاره په اشنایۍ کښې
چا چل راسره وکړو صفا په ورورلۍ کښې
پیرانو دھوکہ کړه شېخانو دھوکہ راکړه
"لایقه" په چل چل کې ګنړکپانو دھوکہ راکړه

اقرار

ته زما زندګي زه یم ستا زندګي
خدای مې مه کړه اشنا بې له تا زندګي
هره ساه کې مې ته هم دُعا کې مې ته
په سلګو کې راځې په خندا کې مې ته
زار له تا زار له تا، په بیا بیا زندګي
خدای مې مه کړه اشنا، بې له تا زندګي
ئې تعبیر د وفا هم تفسیر د وفا
زه نازېږم په تا ئې تصویر د وفا
ستا وفا زندګي، ستا حیا زندګي
خدای مې مه کړه اشنا، بې له تا زندګي

ټول وختونه گواه دي رنگونه گواه
په هر لوري خواره بنائيستونه گواه

نه تېرېږي له تا، نه جدا زندگي
خدا مې مه کړه اشنا بې له تا زندگي

چې ارمان شوې زما نو جانان شوې زما
يکه زار شوې زما يه قربان شوې زما

شوه "لايقه" ټپه په رښتيا زندگي
خدا مې مه کړه اشنا بې له تا زندگي

سيوري

چې کله شم يوازې په بيا بيا دې يادووم
قربان دې شم له سترگو خامخا دې يادووم

چې کله پېغلې جونه د سيالۍ سندرې وائي
شوخي چې اننگو کې د شوخي سندرې وائي
ځواني چې پېغلتوب ته د ځوانۍ سندرې وائي

په زړه مې څه چل کېږي چې خدا دې يادووم
قربان دې شم له سترگو خامخا دې يادووم

چې کله مې په سترگو کې ول ول شي بهارونه
چې کله مې په خيال کې مستي واچوي ټالونه
چې کله مې په ذهن راخوره شي څمارونه

دروغ نه دي جانانه په رښتيا دې يادووم
قربان دې شم له سترگو خامخا دې يادووم

خوره چې په احساس مې د رنگونو لوپته شي
فکرونه لېوني مې لږه ساه واخلي دمه شي
د زړه په درزېدو کې مې ارمان تپه تپه شي

ځواني دې شي راياده په دعا دې يادووم
قربان دې شم له سترگو خامخا دې يادووم

قربان ستا د حيا نه زما ټول محبتونه
پښتو ته دې لوگۍ شه زما مينې غېرتونه
ساه گانې دې شه ټولې ناقراره نگهتونه

"لايقه" زما ساه ئې هره ساه دې يادووم
قربان دې شم له سترگو خامخا دې يادووم

بې صبري

ژوند مې بې له تا د تېرېدو نه دے
ځکه مې زړگۍ د صبرېدو نه دے

ستا په انتظار عمر تېرېږي مې
راشه گمانونه سپوا کېږي مې
ستا کړي لوظونه، نه هېرېږي مې

غم مي ٻه هٻڻ حال د ڪمڊو نه دے
حڪه مي زڳے د صبر ٻڊو نه دے

بي له تانه زه چاته ڪتر نه شم
نوم د بنائستونو اڃستے نه شم
يم دي لبونے خو لبونے نه شم

داغ د مئنتوب د زڳڊو نه دے
حڪه مي زڳے د صبر ٻڊو نه دے

ما دي محبت زڳه ڪي ساتلے دے
ستا تصوير مي زڳه پوري نيولے دے
ستا "لايق" هم ستا ارمان ڙيلے دے

ياد دي ٻه رڻتيا د هڀڊو نه دے
حڪه مي زڳے د صبر ٻڊو نه دے

تہاکی

بدلی پہ نفرت کڑی د عمرونو یارانہ

ناترسہ زمانہ

د زہونو ارمانونہ کڑی نیمگڑی افسانہ

ناترسہ زمانہ

د ژوند پہ لویہ لارہ یاران جدا جدا کڑی
پہ غیہ د محبت کی اورونہ راپیدا کڑی
کڑی ورنہ پہ چل ول د امیدونو نبنانہ

ناترسہ زمانہ

خوبونہ تار پہ تار کڑی قرار ہم ناقرار کڑی
تاجونہ د وختونو پہ زمکہ راگوزار کڑی
بدلی کڑی پہ ساندو د رنگونو ترانہ

ناترسہ زمانہ

یقین کڑی گمانونہ باور کڑی نفرتونہ
د زہونو فاصلو کی کڑی ژوبل حسرتونہ
پہ ظلم جبر ماتہ کڑی د صبر پیمانہ

ناترسہ زمانہ

ستا ہر انداز بدل دے خدا کی دہی ہم چل دے
پہ ہر چا کوئی لوبی فریب دہی مکمل دے
"لایق" تہ دہی کڑی جوڑی د وختونو بھانہ

ناترسہ زمانہ

گواهي

دنیا راتہ حیرانہ دہ آسمان پہ تماشہ دے
زمونڙہ محبت تہ ټول جہان پہ تماشہ دے
ترخو چي زمونږ ساه وي دا مينه به رښتيا وي
يو بل نه به ځار پړو وختونه دي گواه وي
حالات گوتہ په خولہ دي هم دوران پہ تماشہ دے
زمونږہ محبت تہ ټول جہان پہ تماشہ دے
مونږ کړے لہ حالاتو په نرہ بغاوت دے
دا ځککۍ په جذبو کي زمونږہ صداقت دے
دي مينې لېونۍ تہ هر انسان پہ تماشہ دے
زمونږہ محبت تہ ټول جہان پہ تماشہ دے
مونږ دواړہ د يو بل يو پوره يوو مکمل يو
رنگونہ د وفا يو گلونہ د اوربل يو
"لايقہ" لېونتوب تہ مو ارمان پہ تماشہ دے
زمونږہ محبت تہ ټول جہان پہ تماشہ دے

مينه

څہ چي په تا شوي دي هغه په ما شوي دي
په محبت کي اشنا دا په هر چا شوي دي
په چپہ خولہ د ناقرارہ جذبو شور به مني

د مينې زور به مني

چي د يو بل شو دواړہ بدل بدل شو دواړہ
ټولې دنيا اوليدو چي مکمل شو دواړہ
چي رواجونہ تار په تار کړي هاغہ تور به مني

د مينې زور به مني

شوي رانزدې فاصلې اوردې اوردې فاصلې
وفا وفا شوې زمونږ لمبې لمبې فاصلې
په ډېره نره اوس د کور کلي پېغور به منې

د مينې زور به منې

د حُسن راز دے مينه د مينې ساز دے مينه
ستا د جنون "لايقه" اصل جواز دے مينه
چې د اوبو په سر گډا کړي هاغه اور به منې

د مينې زور به منې

تخيل

نن مې ارمان پوره شو څه په بڼه شان پوره شو
د بنائيسټونو په اسمان کې مې سپوږمۍ اوليده

ما بڼاپېرۍ اوليده

ما به ليدل خوبونه بدل بدل خوبونه
د يو غزل په ارمان غزل غزل خوبونه
نن مې د خوب د تعبيرونو شهزادگۍ اوليده

ما بڼاپېرۍ اوليده

زړه مې قرار نه کوي نه کوي وار نه کوي
سترگې څلور شوې زما ذهن مې کار نه کوي
چې د رنگونو په اتڼ کې مې کلۍ اوليده

ما بڼاپېرۍ اوليده

چې مې غوښتله مدام چې مې ستايله مدام
زما د خيال کاله ته چې به راتلله مدام
"لايقه" نن مې هغه مينه لېونۍ اوليده

ما بڼاپېرۍ اوليده

پېغور

پاتې نیمګړې مې د ژوند هره دعا شوه

ورانه زما د زړه دنیا شوه

لېونۍ مینه مې په هر ځای کې رسوا شوه

ورانه زما د زړه دنیا شوه

سپوږمۍ ته ګورمه زه، چې رایا د پرې کله

زما په زړه کې اوسې، مانه هېر پرې کله

په ویر بدله مې د ټول عمر خندا شوه

ورانه زما د زړه دنیا شوه

په زړه بلېرې زما، د تهمتو نو لمبې

چې راپسې شوي اشنا، د پېغورو نو لمبې

خپل محبت راته رښتیا لویه سزا شوه

ورانه زما د زړه دنیا شوه

په خپل نصیب خفه یم، تانه ګيله نه کووم

ګرځم تنها "لایقه"، چا نه ګيله نه کووم

زما په برخه د تمام عمر ژړا شوه

ورانه زما د زړه دنیا شوه

سل په سل

منم چې بنکلي په دنيا کښې ډېر دي
په ټول يورپ او ايشيا کښې ډېر دي
خو زما يار د ټولو بنکلو نه بدل دے
هم رباعي ده، هم غزل دے

کوي په ناز او په نخرو خبرې
خوږې، خوږې لکه خارو خبرې
لکه د بنکلو بڼا پېرو خبرې

زما د ژوند د لارې مل دے
هم رباعي ده، هم غزل دے

لري گلاب غوندي رنگينه خواني
د هريو حسن نه حسينه خواني
ډکه له نازه نازينه خواني

د مرادونو شيش محل دے
هم رباعي ده، هم غزل دے

له هر چا بنکلي زما بنکلي جانان
زما "لايق" زما سپېڅلي جانان
هغه وختونو نازولي جانان

بس مينه مينه سل په سل دے
هم رباعي ده، هم غزل دے

ڊاڊ

زه درسره یمه اشنا د چا پروا مه کوه

غم د دنیا مه کوه

چې محبت کوي نو زړه سره صلا مه کوه

غم د دنیا مه کوه

زما په سترگو کې اوگوره هېره که ټوله دنیا نوره

گوره چې زه دې یم ملگر ځله یرېږي له پېغوره

ډاډه راگوره لېونی مینه په غلا مه کوه

غم د دنیا مه کوه

هېر کړه رسمونه رواجونه چې مکمل موشي خوبونه

چې مې لاسونه تاله درکړه زه دې هم غواړمه لاسونه

بلا دې واخلم هډو وېره د بل چا مه کوه

غم د دنیا مه کوه

زه دې "لايق" یم بنکاره وایم ستا یمه ستا یمه زه ستا یم

زما د خوږ زړگي قراره زه دې په مینه باندې پایم

هسې شکونه گمانونه خامخا مه کوه

غم د دنیا مه کوه

باور

ولې باور نه کوي ولې باور
په ما نظر نه کوي په ما نظر
خیر که ساده باده انسان یم
خو ستا د مینې قدردان یم

زړه مې په تا بابللې، تا سره مینه کووم
په ډېرو نه پوهېږم، خبره سپینه کووم
نه په دنیا یم نه په ځان یم
خو ستا د مینې قدردان یم

په دې ساده سینه کې، زړه د بادشاه لرمه
په ښکاره مینه کووم، پروا د چا لرمه
که زه په ډېرو ښکلو گران یم
خو ستا د مینې قدردان یم

زما له پاکې مینې، گوره انکار اونکړې
د غمازانو په خوله، چرې اتبار اونکړې
که د خیالونو شاه جهان یم
خو ستا د مینې قدردان یم

زه دې پښتو پالمه، گوره زه ستا "لایق" یم
مانه نفرت مه کوه زه، د وفا "لایق" یم
که په سلگو او په لږزان یم
خو ستا د مینې قدردان یم

حسرت

لامې ځواني ده انتظار خو اوکه
مرگيه مه راءه لږ وار خو اوکه

لامې د ژوند سپرلي ليدلي نه دي
لامې په ډکه خوله خندلي نه دي
د ناقراره جذبو شمار خو اوکه
مرگيه مه راءه لږ وار خو اوکه

لامې په زړه کې ارمانونه ډېر دي
لامې نيمگړي حسرتونه ډېر دي
بلا دې واخلمه اتبار خو اوکه
مرگيه مه راءه لږ وار خو اوکه

لابه په زلفو کې گلونه ږدمه
لابه په زړه شنه خالونه ږدمه
ته مې احساس د نوبهار خو اوکه
مرگيه مه راءه لږ وار خو اوکه

په زړو لارو راشه بيا "لايقه"
چا نه تپوس اوکه زما "لايقه"
راته د لرې يکه زار اوکه
مرگيه مه راءه لږ وار خو اوکه

فراق

يه بي پروا جانانه وايه رښتيا جانانه
درته يادېږم که نه ماته خو ډېر ډېر يادېږي

چې شم يوازې کله، خپل ماشوم توب يادوم
ستا لېوني خويونه، کمعلتوب يادوم
ته چې له ما جانانه گرځي جدا جانانه
درته يادېږم که نه ماته خو ډېر ډېر يادېږي

ته چې خفه شې کله، په زړه دې څه تېرېږي
زما خو خداېرو اشنا، وختونه نه تېرېږي
قربان له تا جانانه اووايه دا جانانه
درته يادېږم که نه ماته خو ډېر ډېر يادېږي

کارغه چې پاس په بلۍ، کېني خبرې کوي
يا چې دې سترگه رپي، خيال دې وزري کوي
يه زما ساه جانانه سوال هم دعا جانانه
درته يادېږم که نه ماته خو ډېر ډېر يادېږي

هاغه ساده "لايق" يم، هډو بدل نه يم
چې تا به هېره کړمه، دومره پاگل نه يم
زه خو يم ستا جانانه زما جانانه
درته يادېږم که نه ماته خو ډېر ډېر يادېږي

غلا

زړه رانه تا وږې دے
تا په رښتيا وږې دے
گوره منکره نه شې
ډېر دې په غلا وږې دے

زه ورکې ځان وينمه
ته چې خندېږې کله
په زړه مې لوبې کوي
چې وشرمېږې کله

خوب دې زما وږې دے
گوره منکره نه شې
ډېر دې په غلا وږې دے

د زړه په غوږ واوړم
ستا د ځوانۍ سندرې
ستا د مستۍ سندرې
ستا د شوخي سندرې

مانه دې ساه وږې دے
گوره منکره نه شې
ډېر دې په غلا وږې دے

دې بې له تانه پیکه
ددې دنيا رنگونه

د محبت رنگونه
هم د وفا رنگونه

خیال مې ادا وړې دے
گوره منکره نه شې
ډېر دې په غلا وړې دے

چې په ما شک ونه کړې
ستا لېونې یم گلې
هاغه "لايق" یم کنه
ساده سرې یم گلې

سکون مې چا وړې دے
گوره منکره نشې
ډېر دې په غلا وړې دے

اشنا

دا خُل دې رښتيا اووے
ماته دې اشنا اووے

هېر واپه ضدونه کړل
مات دې رواجونه کړل
هرڅه دې صفا اووے
ماته دې اشنا اووے

تا گلي بدل کړمه
زه دې مکمل کړمه
سترگو دې په غلا اووے
ماته دې اشنا اووے

لاړله سندرې شوه
خومره زوروره شوه
حُسن اخر دا اووے
ماته دې اشنا اووے

زار دې له نازونو شم
ستا په تهمتونو شم
چا اووے دا چا اووے؟
ماته دې اشنا اووے

تا چې په خدا اووے
پوهه په ځان نشولې

ډېره موده پس چې تا
ماته دې پښتو کړله
گوره خومره بڼه شوله
پوهه په ځان نشولې

څنگه په هنر هنر
مينه دې رسوا نکره
تا چې ښکته اوکتل
پوهه په ځان نشولې

ستا مينه زما مينه
خومره معتبره شوه
مينه غرور نه مني
پوهه په ځان نشولې

زار دې د نځرو شمه
لا دې نور ستي ستي
شي به ستا "لايق" بدل
پوهه په ځان نشولې

ادراك

چې کوم خوا گورمه تصوير مې د جانان بڼکاري
ماته د ژوند په بنائيستونو کې خپل ځان بڼکاري

ستا په رخسار چې د حيا رنگونه لوبې کوي
په هره ساه مې د وفا رنگونه لوبې کوي
بدل بدل راته نازونه د ارمان بڼکاري
ماته د ژوند په بنائيستونو کې خپل ځان بڼکاري

دا لېونتوب زما نه نور محبتونه غواړي
د رواجونو نه بڼکاره بغاوتونه غواړي
د زړه دنيا مې ځکه ټوله په لېزان بڼکاري
ماته د ژوند په بنائيستونو کې خپل ځان بڼکاري

په سترگو سترگو کې د مينې په نغمو پوهه شوم
د پېغلتوب په ناقراره تقاضو پوهه شوم
د حسن خيال راته "لايقه" پرستان بڼکاري
ماته د ژوند په بنائيستونو کې خپل ځان بڼکاري

تال

چې دريادېرم کڅه سترگه دې رپېرې که نا
په سپين رخسار دې د رنگونو تال جوړېرې که نا

زړه دې درزېرې که نا

چې مازيگر شي نمر د غرونو پناه کېرې کله
په هر يو لور چې د تيارې څادر خوړېرې کله
ستا په لېمو کې تصويرونه موسکي کېرې که نا
په سپين رخسار دې د رنگونو تال جوړېرې که نا

زړه دې درزېرې که نا

ته چې يوازې کله ناسته ئې سوچونه کوي
فکر دې يوسي اسويلي کوي آهونه کوي
يو لېون مئين دې مخې ته اودرېرې که نا
په سپين رخسار دې د رنگونو تال جوړېرې که نا

زړه دې درزېرې که نا

چې وارخطا وارخطا گوري آئينه کښې کله
چې طوفانونه دې ول ول شي په سينه کښې کله
ساده "لايق" دې غټو سترگو کښې غږېرې که نا
په سپين رخسار دې د رنگونو تال جوړېرې که نا

زړه دې درزېرې که نا

ځانگو

چې شپه کله پخه شي دنيا ټوله اوده شي
يادونه دې سپوا شي په زړه مې زلزله شي
بناپست دې زه د ستورو په ځلا کښې لټوومه
تصوير دې جوړوومه

ساتلې مې ستا مينه د زړه په درزېدو کښې
غرېږې لکه خوب مې د سترگو په لېمو کې
ژوندون دې د ارمان په زولنو کښې تېروومه
تصوير دې جوړوومه

زما د زړه دمه ئې له تا صبرېدې نشم
دنيا به شي بدله خو زه بدلېدې نشم
هر وخت دې د فکرونو په ځانگو کښې ځنگوومه
تصوير دې جوړوومه

چې کله شم يوازې په زړه مې رارورېږې
ساده باده "لايقه" زما نه، نه هېرېږې
پټ پټ لکه تعويد چې دې په غاړه گرځوومه
تصوير دې جوړوومه

توبه

ژارمه د ورځې شوگېرې تمامه شپه کوؤم

بيا به مينه نه کوؤم

خو به وړم نازونه خو به لارې ته کاته کوؤم

بيا به مينه نه کوؤم

ډېر ډېر کړېدلې يم ډېر ډېر ژړېدلې يم

اور کې سوځېدلې يم

نوم به دې وانخلمه اشنا کلکه وعده کوؤم

بيا به مينه نه کوؤم

ښه دې د خدا کړمه هر ځای دې رسوا کړمه

خور دې په دنيا کړمه

څه به درته وایمه رښتیا څه به گيله کوؤم

بيا به مينه نه کوؤم

زړه مې قرار نه کوي اوښکې مې وار نه کوي

عقل مې کار نه کوي

ظلم به تر کومې زه په دغه پاگل زړه کوؤم

بيا به مينه نه کوؤم

لادروغ لوظونه کړه بيا بيا قسمونه کړه

ښه ډېر سوگندونه کړه

نه کوؤم "لايقه" څه اتبار دې په خوله نه کوؤم

بيا به مينه نه کوؤم

حبراني

نه مې هېرېدې شې نه دې هېرېدې شم
وايه څه به کېږي وايه څه به کېږي

سترگې راپسې شولې، کلي کې رسوا شومه
ته هم د خدا شولې، زه هم د خدا شومه
نه مې پرېښودې شې نه دې پرېښودې شم
وايه څه به کېږي وايه څه به کېږي

گوره څومره ښه لگي، دا د مئینتوب قيصه
دا د بې خودۍ قيصه دا د لېونتوب قيصه
نه ته صبرېدې شې نه زه صبرېدې شم
وايه څه به کېږي وايه څه به کېږي

څه به محبت وکړو، داسې په اُرونو کې
سوځو به ترڅو پورې، مونږ په رواجونو کې
ته به لېونۍ شې زه به لېونۍ شم
وايه څه به کېږي وايه څه به کېږي

ته هم بې قصوره یې، زه هم بې قصوره یم
غږ چې درته نه کوم، زه "لايق" مجبوره یم
نه راله راتلې شې، نه درله درتلې شم
وايه څه به کېږي وايه څه به کېږي

بېلتون

خوږې په هر يو لوري د رنگونو پلوشې دي

ته ولې نه راځې

ځواني ده هم مستي ده تماشه ده تماشې دي

ته ولې نه راځې

زما د زړگي سره، لوظونه دې رښتيا كړه
خيالونه مې رنگين كړه، خوبونه مې رښتيا كړه
ما ستا په انتظار كې صبا كړې بلا شپې دي

ته ولې نه راځې

بې تا نه مې وختونه، اشنا څنگه تېرېږي
بېگا څنگه تېرېږي، صبا څنگه تېرېږي
وئيل درته نشم زما سترگې پښتنې دي

ته ولې نه راځې

په سپينه ورځې راشه، خفه چې رقيبان شي
پوره چې دې ارمان شي، پوره چې مې ارمان شي
بېلتون دې اشنا نه د قيامتونه زلزلې دي

ته ولې نه راځې

ساتلي مې دي تاله، د حُسن بهارونه
چې وانخلي "لايقه" دا مينه نظرونه
"وتلې" مې څو ځله دواړه شونډې تا پسې دي

ته ولې نه راځې

جدایي

جانانه و جانانه

ژوندون کله تېرېږي د زړه سره بې له تانه
جانانه و جانانه

ما ستا په نامه کړي د ټول عمر خوبونه
لوگۍ به کړمه تاته خپل واړه ارمانونه
دنيا به په رښتيا کړم خپلې مينې ته حېرانه
جانانه و جانانه

زما په هر نظر کې هم ستا مينه غوړېږي
ستا مخ پکې زه وينم گلونه چې غوړېږي
غوښتلې مې ستا مينه همېشه ده د مولانه
جانانه و جانانه

وختونو خواره کړي په هر لوري دامونه
مونږ بېل نکړي یرېږم د خلقو نظرونه
په زړه کښې دې ساتمه پټه مينه له هر چانه
جانانه و جانانه

زمونږ د پاکې مينې گواه ټوله دنيا ده
زه ستا يمه "لايقه" دا ستا مينه زما ده
قربان دې په خوځله د ساده باده خندا نه
جانانه و جانانه

بخري

په زړه مې کوي لوبې دا نشه نشه کافرې
ستا سترگې جادوگرې
خوبونه رانه يوسي په چل چل کې زورورې
ستا سترگې جادوگرې

دنيا يې لېونۍ کړه ښکلا يې لېونۍ کړه
فضا يې لېونۍ کړه
په خپله سادگۍ کې دي بې شانه معتبرې
ستا سترگې جادوگرې

چې کله په خدا شي رنگونه په گډا شي
وختونه وارخطا شي
کوي په يو نظر کې څه بلا بلا خبرې
ستا سترگې جادوگرې

کاته يې تندرونه باڼه يې نشترونه
شوخي يې قيامتونه
نېزې دي هم ليندې دي چې گوزار کوي دلرې
ستا سترگې جادوگرې

اورونه دي لمبې دي "لايقه" زلزلې دي
خو بيا ډېرې خوږې دي
هر داؤگتې له ما د ښايستونو جوارگرې
ستا سترگې جادوگرې

بې خودي

سينو کښې چې مستي د مينې اچوي ټالونه

راځي دې بهارونه

خدا چې په رخسار د لېونتوب خوري چورلکونه

راځي دې بهارونه

خوږې چې په هر لوري د حسن رنگينۍ شي

خودي شي ناقاره جذبې چې لېونۍ شي

جوړېږي چې لېمو کښې د فکرونو محلونه

راځي دې بهارونه

لمحې چې په گډا شي وختونه چې ټپه شي

احساس چې په خدا شي خيالونه چې دمه شي

حالونه چې يو بل ته غلي وايي نظرونه

راځي دې بهارونه

چې سترگو کښې شوخياني يو بل ته اشارې کړي

خود سره خوشبوياني يو بل ته اشارې کړي

"لايقه" چې فطرت شي سراسر نزاكتونه

راځي دې بهارونه

پېغلتوب

په زرگو لوبې کوي په جذبو لوبې کوي

بلا شوخه ناداني

ستا نشه نشه خواني

پېغلتوب کې دې اثر

په نظر کې دې مستي

ناقراره بې خودي خلق واره وي په شر

مئين ټول كړي تاواني

ستا نشه نشه خواني

ستا دے حسن بې پروا پروا نه لري د چا

لېوني كوي كتل لېوني دې كړه دنيا

د چا نه مني خاني

ستا نشه نشه خواني

يې د مينې بناپېری بنائستونه درنه زار

د خوبونو شهزادگی ټول رنگونه درنه زار

د "لايق" زندگاني

ستا نشه نشه خواني

زړگيه وايه کنه

زارپه وختونه څه شو د ژوند رنگونه څه شو
لږ مې کړه پوهه لېوني محبتونه څه شو

زړگيه وايه کنه

نه يم باهر خوشحاله نه مې زړه کور کې لگي
نه خاموشي خوبه وم نه مې زړه شور کې لگي
خواره خوبونه څه شو هغه نازونه څه شو
چې په سينه کې مې ساتل هغه دردونه څه شو

زړگيه وايه کنه

هر وخت خفه خفه يم مانه خندا هېره ده
داسې يوازې شومه مانه دنيا هېره ده
رنگين خيالونه څه شو ساز او سرونه څه شو
چې پرې بې غمه زنگېدم هغه تالونه څه شو

زړگيه وايه کنه

زه په خپل کور دننه لکه قيدي اوسېږم
د رواجونو اور کې بندي بندي اوسېږم
ازاد فکرونه څه شو خلا سوچونه څه شو
چې به له مانه زارېدل هغه مخونه څه شو

زړگيه وايه کنه

په ما دا ټولې لوبې زړگيه تا کړي دي
په ډېر هنر هنر دي صبا بېگا کړي دي
هاغه لوظونه څه شو ډېر قسمونه څه شو
چې په "لايق" به دې کول هاغه چلونه څه شو

زړگيه وايه کنه

هغه

يوه حسينه جينی پوهه په مينه جينی
زما په زړه کوي چلونه نازينه جينی
يوه حسينه جينی

په هر نظر کې شوخي هره ادا کې مستي
هره وينا کې جادو هره خدا کې مستي
يوه شيرينه جينی ډېره نازينه جينی
زما په سترگو کې غږېږي لونگينه جينی
يوه حسينه جينی

له ځانه ورکه ورکه يوه بې غمه ځواني
په رنگينو کې ډوبه يوه بې دمه ځواني
يوه مالگينه جينی ده ماه جبينه جينی
خوږه خوږه ټولو همزولو کې گبينه جينی
يوه حسينه جينی

په هر يو ذهن خوږه د لبونټوب سندرې
ده په رښتيا "لايقه" د پېغلټوب سندرې
ده گل ورينه جينی ډېره سنگينه جينی
زما "ملاله" په پښتو باندي مئينه جينی
يوه حسينه جينی

بدل

ماله جواب راکه

زما د ژوند د پسرلو پوره حساب راکه

ماله جواب راکه

يا بڼه په نره باندې ماته اشنا ووايه

يا مې پردې پردې که راته صفا ووايه

يا څه علاج ددې زړگي خانه خراب راکه

ماله جواب راکه

اوس چې مې نه پېژنې زما وفا هېرې

زما خود سره مينې داسې چې ما هېرې

ماله واپس هاغه وختونه د شباب راکه

ماله جواب راکه

ما چې لمبو کې تېر کړه د تنهائی وختونه

د انتظار په اور کې د رسوائی وختونه

څه خو بدل د جدایی ددې عذاب راکه

ماله جواب راکه

چې د خپل نوم سره زه نوم د اشنا وليکم

چې د "لايق" سندره صفا صفا وليکم

وخته په لاس د قسمتونو ټول کتاب راکه

ماله جواب راکه

اظهار

راځه راځه جانانه زما بنائسته جانانه
زما په زړه کې اوسه ئې مې هرڅه جانانه

ددې دنيا رسمونه پرېږده
لاس دې زما په لاس کې کېږده

مانه جدا چې نشي د سترگو توره زما
ته د بل چا چې نشي د زړه ټکوره زما
وږمه وږمه جانانه زما بنائسته جانانه
زما په زړه کې اوسه ئې مې هرڅه جانانه

ددې دنيا رسمونه پرېږده
لاس دې زما په لاس کې کېږده

کوي په ما چلونه ستا نازولې سترگې
اومنه دا سوالونه نکړې بدلې سترگې
لمبه لمبه جانانه زما بنائسته جانانه
زما په زړه کې اوسه ئې مې هرڅه جانانه

ددې دنيا رسمونه پرېږده
لاس دې زما په لاس کې کېږده

ما دې ستايلې مينه د لېونتوب په ژبه
ما دې پاللي مينه د مئینتوب په ژبه
ټپه ټپه جانانه زما بنائسته جانانه
زما په زړه کې اوسه ئې مې هرڅه جانانه

ددې دنيا رسمونه پرېږده
لاس دې زما په لاس کې کېږده

د خپل "لايق" خبرې	گوره چې هېرې نکرې
د يو صادق خبرې	له ستوني تېرې نکرې
زما بنائيسته جانانه	نغمه نغمه جانانه
ئې مې هرڅه جانانه	زما په زړه کې اوسه

ددې دنيا رسمونه پرېږده
لاس دې زما په لاس کې کېږده

دلداري

مرحبا يا قلبي	قلبي و يا قلبي
مرحبا يا قلبي	ستاييمه ستا قلبي
خور لکه کتاب حُسن	ستا گلاب گلاب حُسن
تل شباب شباب حُسن	لوبې په جذبو کوي
مرحبا يا قلبي	ناز و ادا قلبي
مرحبا يا قلبي	ستاييمه ستا قلبي
مينه هم وفا لشي	ستا هره ادا لشي
دا لشي هم دا لشي	لگي په زړگي زما
مرحبا يا قلبي	ټوله حيا قلبي
مرحبا يا قلبي	ستاييمه ستا قلبي
ټوله ئې غزل غزل	ستا هر يو انداز بدل
هر نظر اجل اجل	زړونه تختوي مدام
مرحبا يا قلبي	حُسن بنکلا قلبي
مرحبا يا قلبي	ستاييمه ستا قلبي

ته يې فنكاري زما	ته يې دلداري زما
ته يې شاعري زما	گوره ستا "لايق" يمه
مرحبا يا قلبي	خار شم له تا قلبي
مرحبا يا قلبي	ستايمه ستا قلبي

اتبار

زه بې وفا نه يمه
 زه د بل چا نه يمه
 لږ د وختونو فيصلو ته انتظار اوکه
 په ما اتبار اوکه

بې پته نه يم اشنا زه محبت پېژنم
 څه په جذبو پوهېږم زه صداقت پېژنم
 ښه په ډاډه د لېونۍ مينې اظهار اوکه
 په ما اتبار اوکه

زما په پاكه مينه پوره باور اولره
 په تا نظر ساتمه په ما نظر اولره
 په كاني زړه كې دې زما دپاره لار اوکه
 په ما اتبار اوکه

كه څوك دې نه پېژني زه خو دې ښه پېژنم
 دا گمان اونكړې ته چې زه دې نه پېژنم
 په ډېره نره د وفا مينې اقرار اوکه
 په ما اتبار اوکه

ستا لېونتوب منمه زما ساده "لايقه"
 تا هېرول نه شم زما هرڅه "لايقه"
 د دار په سر لکه زما شان يکه زار اوکه
 په ما اتبار اوکه

ازغي

دا خوځي مې قتلوي	دا ځواني مې قتلوي
د دوه سترگو لېونو	حېراني مې قتلوي
يو قدم لکه خارو	په ډېر چل چل چل
خنداگانې په هنر	بل بنائست د بڼاپېرو
هر انداز مې قتلوي	هم خبرې په نڅرو
د دوه سترگو لېونو	دا مستي مې قتلوي
	حېراني مې قتلوي
لکه حوره د حرم	په ډېر چل چل چل
په اوږو خورې ورې	ټوله جوړه په قلم
دا غرور مې قتلوي	تورې زلفې پېچ و خم
د دوه سترگو لېونو	بې رځي مې قتلوي
	حېراني مې قتلوي
هره ساه زړه ته راځي	په ډېر چل چل چل
چې "لايقه" شم خفه	په بيا بيا زړه ته راځي
مجبوري مې قتلوي	خامخا زړه ته راځي
د دوه سترگو لېونو	بې وسي مې قتلوي
	حېراني مې قتلوي
	په ډېر چل چل چل

اسويلي

پروانه شوم

هائے مستانه شوم
په محبت کې، ستا په الفت کې
زه ديوانه شوم

نه مې سکون شته
نه مې سحر شته

نه مې آرام شته
نه مې مابنام شته
له خپله ځانه خوږه جانانه
زه بېگانه شوم

نه راکته شې
نه ته راتله شې

نه درکته شم
نه زه درتله شم
په جدایی کې، په تنهایی کې
زه ترانه شوم

نه ته صبرېږې
په دې پوهېږې

نه زه صبرېږم
په دې پوهېږم
د تهمتو، د پیغورو
زه نشانه شوم

راته اوگوره
گمان اونکړې

هاغه "لايق" يم
په زړه صادق يم
گوره نه گل شوم، نه دې منزل شوم
بس افسانه شوم

تصوير

خندا دې لېونۍ	ادا دې لېونۍ
حيا، وفا، موسكا دې لېونۍ	ځواني دې په رښتيا
تپه د لېونتوب	ښائست دې سراسر
نغمه د مئینتوب	وينا دې لېونۍ
خندا دې لېونۍ	
حيا، وفا، موسكا دې لېونۍ	د حُسن ښاپېری
رنگونه درنه څار	سپرلي درته لوگه
گلونه درنه څار	ښکلا دې لېونۍ
خندا دې لېونۍ	
حيا، وفا، موسكا دې لېونۍ	نظر دې په چل چل
خوبونه تختوي	ځواني دې په هنر
فکرونه تخنوي	دا غلا دې لېونۍ
خندا دې لېونۍ	
حيا، وفا، موسكا دې لېونۍ	"لايق" دې يادوي
خبرېږې او که نه	د مينې په جذبو
پوهېږې او که نه	جفا دې لېونۍ
خندا دې لېونۍ	
حيا، وفا، موسكا دې لېونۍ	

ساندي

چې نکرېزې په لاسونو لگوي
په زخمونو زما مالگې دوږوي

کله شمعي چې له تانه چاپېرېږي
بنائيسټونه د حيا نه چاپېرېږي
مجبوري، ټولې زما نه چاپېرېږي
په اوږو چې زلفې ورو ورو خوروي
په زخمونو زما مالگې دوږوي

په رخسار چې دې غوږېږي سره گلونه
په سينه کېنې دې گډېږي ارمانونه
په زړگي مې راوړېږي تندرونه
ته چې شونډې په نازونو سرې کوي
په زخمونو زما مالگې دوږوي

ئې بې غمه د دنيا نه څه خبر ئې
په خندا کې د بل چا نه څه خبر ئې
تا نه څار شمه زما نه څه خبر ئې
چې رقيب په مينه مينه يادوي
په زخمونو زما مالگې دوږوي

دغه خيال مې بې وسي سېوا کوي
غريبي مې مجبوري سېوا کوي
تنهايي مې تنهايي سېوا کوي
خپل "لايق" چې داسې زر زر هېروي
په زخمونو زما مالگې دوږوي

سنگار

زلفي رو رو خوروه
شنه بنگري دي شرنگوه
شي دنيا دي لپوني
خانده شوندي سرې كوه

كړي رنگونه تماشي
بنائستونه تماشي
ستا د مخ د پسرلو
كړي گلونه تماشي
خان په چل چل جوړوه
پردي زړونه تختوه

شي دنيا دي لپوني
خانده شوندي سرې كوه
د لمبې غوندي خواني
نظرونه طوفاني
په بنائيست كې لپوني
هډو نه لرې ثاني
تندرونه وروه
ارمانونه قتلوه

شي دنيا دي لپوني
خانده شوندي سرې كوه

ټول جهان كه لپونه
زور او خوان كه لپونه
پروا مه لره د چا

هر ارمان كه لبونى
هره خوبنه دې كوه
خو "لايق" مه هېروه

شي دنيا دې لبونى
خانده شونډې سرې كوه

قيامتونه

خواره خواره كتل كوي خدا كې دې اثر دے
جادو دے كه منتر دے جادو دے كه منتر دے

په تلو كې مكېزونه، خدا كې قيامتونه
كتو كې خمارونه
دا حكه ستا په لوري د هر چا نظر نظر دے
جادو دے كه منتر دے

نه غم وي نه فكرونه، كووم دا ارمانونه
تل ستا وي ديدنونه
ما ستا په نامه كړے د ژوند هر يو مازيگر دے
جادو دے كه منتر دے

زه مينه يم وفا يم، دا ستا د زړه درزا يم
"لايق" دې په رښتيا يم
سینه مې ستا په ياد كې د رنگونو سمندر دے
جادو دے كه منتر دے

خوبښه

څوك به "كابل" او "پېښور" يادوي
څوك به بنائيسټ د "اشنغر" يادوي
د چا "خيبر" د چا "تيرا" خوبښه ده
زما دا ټوله "پښتونخوا" خوبښه ده

دغه ساده باده سپېڅلي كلي
دا د وختونو نازولي كلي
د تصور نه بلا ښكلي كلي
دلته مې لور په لور خندا خوبښه ده
زما دا ټوله "پښتونخوا" خوبښه ده

دا د خودسره "ازمرو" وطن دے
د حياناكو "بناپيرو" وطن دے
د ابشارونو سردرو وطن دے
زما ئې حُسن هم ښکلا خوبښه ده
زما دا ټوله "پښتونخوا" خوبښه ده

دغه ميلې، دا اتڼونه زما
دغه حجرې، دا گودرونه زما
دغه جرگې، دا محفلونه زما
چې مې رښتيا چې مې رښتيا خوبښه ده
زما دا ټوله "پښتونخوا" خوبښه ده

دلته کې امن ورورولي دې وي تل
دلته سکون هم خوشحالي دې وي تل
"لايقه" لور په لور سپرلي دې وي تل

دغه مې سوال دا مې دا مې دُعا خوښه ده
زما دا ټوله پښتونځو خوښه ده

بې وسي

هر وخت بهانې کوي
خون د يارانې کوي
بيا بيا ئې وژلې يم

څه په دروغجنې اوږدېلې يم

وايي چې زه ستا به شم
را به شمه را به شم
تا سره پخلا به شم
ډېر ئې کړولې يم
بيا بيا ئې وژلې يم

څه په دروغجنې اوږدېلې يم

سترې انتظار کړمه
مينې خوار و زار کړمه
غم په زړه بېمار کړمه
هرڅه نه وتلې يم
بيا بيا ئې وژلې يم

څه په دروغجنې اوږدېلې يم

ٻٺڪلي د هٻڻ ڇا نه دي
ستا نه دي، زما نه دي
پوهه ڀه وفا نه دي
ڊپر ٽي سوزول ٻي
بيا بيا ٽي وڙل ٻي

خه ڀه دروغجن ٽي اور ٻڌل ٻي

هر وختي ياد ٻڙي ٻي
ڪله نه هٻري ٻي
سترگو ڪي غري ٻي
ميني زورول ٻي
بيا بيا ٽي وڙل ٻي

خه ڀه دروغجن ٽي اور ٻڌل ٻي

بيا بيا ڇي قتل ٻي
مرمه نه رغري ٻي
زه "لايق" سوز ٻي
ڊپر ٽي ڙول ٻي
بيا بيا ٽي وڙل ٻي

خه ڀه دروغجن ٽي اور ٻڌل ٻي

بې پروا

لکه زرکه په رو رو، قدم اخلي په نخرو
يو ځواني دې سرې لمبې، بل دې خوی د بڼاپېرو

چې کوم خوا اوکړې نظر، خلق واپوې په شر
شاعران کړې لېوني، عاشقان په مېرو سر
څوک لگيا کړې په دعا، څوک اخته کړې په بڼېرو
يو ځواني دې سرې لمبې، بل دې خوی د بڼاپېرو

ستا دمه هر انداز بدل، رباعي ئې هم غزل
محفلونه کړي وږمې، ستا گلاب گلاب نظر
بلا ډېر دي بنديوان، ستا د زلفو منگرو
يو ځواني دې سرې لمبې، بل دې خوی د بڼاپېرو

ستا ځواني ده بې پروا، پروانه لري د چا
چې "لايق" کړې کله ياد په شر واره وئ د نيا
ده مستي دې د کابل، نزاکت د پېښورو
يو ځواني دې سرې لمبې، بل دې خوی د بڼاپېرو

انتظار

ما په اوربل کې قطار کړي دي گلونه

لالیه بیا دیدن ته راشه

د بنگړو ډک مې دي راوړي مړوندونه

لالیه بیا دیدن ته راشه

ستا د راتلو په انتظار کې

بدن مې سوځي په انگار کې

په غونډه زنه مې وهلي شنه خالونه

لالیه بیا دیدن ته راشه

یم وارخطا زړه مې درزېږي

تا رانه غواړي نه صبرېږي

راشه چې ختم شي مې واړه گمانونه

لالیه بیا دیدن ته راشه

داسې نه مینه مورو سوا شي

په مونږه پویه دا دنیا شي

پاتې نیمگړي زما نشي ارمانونه

لالیه بیا دیدن ته راشه

ته مې "لایق" د محبت یې

زما وفا زما غېرت یې

ما دې خوږلي ستا د مینې سوگندونه

لالیه بیا دیدن ته راشه

مننه

زه د خپل سفر په دې پړاو كښې د كواټ د سپېڅلې او سوچه خاورې د هاغه ټولو ملگرو شاعرانو مننه كوم، چا چې په هره ادبي غونډه كې ماته په درنه سترگه او كتل. چا چې زما د لېونې زړه ټولې ناقراره جذبې نورې هم ناقراره كړې او زه ئې ددې جوگه كړم، چې په لږ وخت كښې ډېر څه وليكم.

د ښاغلي سعاد خان ساغر خټك ،

ښاغلي مختيار يوسفزي او ورور بصير ستوري هم مننه كوم، چې د لېونو سندرو د لېونو لفظونو په صحيح كولو (پروف) كښې ئې زما ملاتړ او كړو.

د ښاغلي حاجي گلزار خان اوركزي ، ښاغلي فيروز اږيډي ، ښاغلي وزير بادشاه جانان هم مننه، چې زما د مينې ټپه ئې د قطر په ښاستونو كښې زمزمه كړه. د گران او محترم ملگري سيد سردار حسين ايډوكيټ ډېره مننه، چې زما د "لېونتوب" اظهار د خپل زړه آواز گڼي.

د زلمي سندرغاړي همايون خان مننه، چې ماته ئې د سندرو د چاپ مشوره راكړه. او ددې ټولو ترڅنگه د خپلې گرانې او درنې مور "پښتو" مننه، چې زما او زما د مينه والو تر مېنځه ئې د "لېونتوب" جذبو ته وده ور كړې ده. دعا كوم، چې الله تعالى دې موږ ټولو ته د "پښتو" د نور خدمت توفيق راكړي. امين

لايق زاده لايق

كواټ

گرانو مينه والو!

زما بنيادي تعلق د صوابي ضلعي د (زېدي) کلي سره دی، خو نن سبا په دوبي کي ژوند کوم، ځکه نو چي تراوسه پوري د غلته څومره پښتانه فنکاران راغلي دي، ما ورته تر خپله وسه پوري پوره پوره عزت او احترام ورکړي دي. په پردي وطن کي زمونږ لیده کاته ورو ورو په مينه بدل شوي دي.



د فن او فنکار سره دې مينې زه د لايق زاده لايق سره هم اشنا کړم، څوک چي د شعر په ژبه د زړه خبرې کي. "لېونی سندرې" د ملگري لايق زاده لايق د ناقراره جذبو هاغه اظهار دی، کومې چي کله هم د فنکارانو په خوله راغلي دي، نو هر چا خوښي کړي دي.

د "لېونی سندرو" په چاپ کي د خپلې مينې د گډون په ذريعه ما د شعر او فن په باريک تعلق کي د ځان ځای کولو يو شعوري کوشش کړی دی. زه باور لرم چي زما دغه مينه به تاسو نوره درنه کي.

زه د لېونی سندرو په تړون د هاغه ټولو فنکارانو لکه ښاغلي هارون بادشاه، ښاغلي زيک افريدي، ښاغلي بختيار خټک، ښاغلي همايون خان، ښاغلي شوکت محمود، ښاغلي مسعود اختر، ښاغلي عرفان خان او نورو ډېرو نه علاوه د سټيج د ملگرو فنکارانو په خصوصي توگه د ښاغلي ناصر خان او د زلمي ډايرېکټر ښاغلي فهميد خان ډېر مشکور یم، چي په ما يې همېشه خپله مينه پېرزو کړې ده. په دې باور چي دوی به د "لېونی سندرو" د نورو خورولو په ذريعه د مينې دا رشتي نورې هم درنې کړي.

د پښتون قام د نور ځلنده او روښانه سباوون په اميد

ستاسو

شېر علي خان

کراون انټر نېشنل مارکېټنگ اينډ بزنس کنسلټنټس - دوبي